

ພຣະທັມ 2 ໂກຣິນໂທ

[1](#) [2](#) [3](#) [4](#) [5](#) [6](#) [7](#) [8](#) [9](#) [10](#)
[11](#) [12](#) [13](#)

ຈົດໝາຍຂອງໂປໂລ ທີ່ມີໄປເຖິງຄຣິສຕະຈັກເມືອງ

ໂກຣິນໂທ ສະບັບທີ່ສອງ

1.

- 1 ໂປໂລ ຜູ້ເປັນອັດສາວົກຂອງພຣະເຢຊູຄຣິດຕາມນ້ຳພຣະທັຍຂອງພຣະເຈົ້າ ແລະຕີໂມທຽວພີ່ນ້ອງຂອງເຮົາເຖິງ ຄຣິສຕະຈັກຂອງພຣະເຈົ້າທີ່ເມືອງໂກຣິນໂທ ກັບໄພ່ພົນທັງປວງຂອງພຣະເຈົ້າທີ່ຢູ່ທົ່ວແຂວງອະຂາຢາ
- 2 ຂໍຂອບພຣະຄຸນແລະສັນຕິສຸກທີ່ມາຈາກພຣະບິດາເຈົ້າຂອງເຮົາທັງຫລາຍ ແລະຈາກພຣະເຢຊູຄຣິດເຈົ້າຈິ່ງມີແກ່ເຈົ້າທັງຫລາຍເທີນໂປໂລໂມທະນາພຣະຄຸນພຣະເຈົ້າ

ໂປໂລໂມທະນາພຣະຄຸນພຣະເຈົ້າ

- 3 ຈິ່ງສັ່ນເສີນພຣະເຈົ້າຄືພຣະບິດາຂອງພຣະເຢຊູຄຣິດເຈົ້າຂອງເຮົາທັງຫລາຍ ຄືພຣະບິດາຜູ້ຊົງຄວາມເມດຕາ ແລະພຣະເຈົ້າຜູ້ຊົງເລົ່າໂລມໃຈທຸກຢ່າງ
- 4 ພຣະອົງຊົງເລົ່າໂລມໃຈເຮົາໃນການທຸກລຳບາກທຸກຢ່າງຂອງເຮົາ ເພື່ອເຮົາຈະສາມາດໄດ້ເລົ່າໂລມໃຈຄົນເຫລົ່ານັ້ນ ທີ່ມີຄວາມທຸກລຳບາກຢ່າງໃດຢ່າງນຶ່ງ ດ້ວຍຄວາມເລົ່າໂລມໃຈທີ່ເຮົາເອງໄດ້ຮັບມາຈາກພຣະເຈົ້າ
- 5 ເພາະວ່າເຮົາມີສ່ວນທຶນທຸກກັບພຣະຄຣິດຫລາຍເຫລືອລົ້ນສັນໃດ ຄວາມເລົ່າໂລມໃຈຂອງເຮົາເນື່ອງຈາກພຣະຄຣິດກໍຫລາຍເຫລືອລົ້ນສັນນັ້ນ
- 6 ທີ່ເຮົາທຶນຄວາມທຸກລຳບາກນັ້ນ ກໍເພື່ອໃຫ້ເຈົ້າທັງຫລາຍໄດ້ຮັບຄວາມເລົ່າໂລມໃຈແລະຄວາມພົ້ນ ແລະທີ່ເຮົາໄດ້ຮັບຄວາມເລົ່າໂລມໃຈທີ່ຈະໃຫ້ເຈົ້າທັງຫລາຍພຽນສູ້ທຶນເອົາຄວາມທຸກ ເຫມືອນຢ່າງເຮົາສູ້ທຶນຢູ່ນັ້ນ
- 7 ເຮົາຈິ່ງມີຄວາມຫວັງແນ່ນອນໃຈໃນເຈົ້າທັງຫລາຍ ເພາະເຮົາຮູ້ວ່າພວກເຈົ້າໄດ້ມີສ່ວນໃນຄວາມທຸກສັນໃດເຈົ້າທັງຫລາຍຈະໄດ້ມີສ່ວນໃນຄວາມເລົ່າໂລມໃຈຂອງເຮົາສັນນັ້ນ

- 8 ພື້ນ້ອງທັງຫລາຍເອີຍ, ເຮົາຢາກໃຫ້ເຈົ້າທັງຫລາຍຮູ້ເຖິງຄວາມທຸກລຳບາກທີ່ເກີດຂຶ້ນແກ່ເຮົາໃນແຂວງອາ
ເຊັງ ຊຶ່ງເຮັດໃຫ້ເຮົາຫນັກໃຈເຫລືອກຳລັງ ຈົນເຮົາຫມົດຫວັງທີ່ຈະເອົາຊີວິດພົ້ນໄດ້
- 9 ທີ່ຈິງ, ເຮົາຄາດວ່າເຮົາໄດ້ຖືກໂທດປະທານຊີວິດແລ້ວ ແຕ່ທີ່ເປັນດັ່ງນັ້ນ ກໍເພື່ອບໍ່ໃຫ້ເຮົາໄວ້ໃຈໃນຕົນເອງ
ແຕ່ໃຫ້ໄວ້ໃຈໃນພຣະເຈົ້າຜູ້ຊົງບັນດານໃຫ້ຄົນທັງປວງຄົນມາຈາກຕາຍ
- 10 ພຣະອົງນັ້ນໄດ້ຊົງໂຜດໃຫ້ເຮົາພົ້ນຈາກມໍຣະນະພັຍ ແລະຈະຊົງໂຜດເຮົາອີກ ເຮົາໄວ້ໃຈໃນພຣະອົງວ່າຍັງ
ຈະຊົງໂຜດໃຫ້ເຮົາພົ້ນອີກຕໍ່ໄປ
- 11 ຂໍໃຫ້ເຈົ້າທັງຫລາຍຮ່ວມກັນຊ່ອຍໃນການອ້ອນວອນສຳລັບເຮົາດ້ວຍ ເພື່ອວ່າຄົນຈຳນວນຫລາຍຈະໄດ້
ຂອບພຣະຄຸນຍ້ອນເຮົາ ເນື່ອງຈາກພຣະຄຸນທີ່ຊົງປະທານແກ່ເຮົາ ອັນເປັນການຊົງຕອບສນອງຕໍ່ຄຳ
ອ້ອນວອນຂອງຄົນຈຳນວນຫລາຍ

ເຮືອງການເລື່ອນແວ່ຢາມຂອງໂປໂລ

- 12 ນີ້ເປັນສິ່ງເຮົາອວດອ້າງໄດ້ ຄືວ່າໃຈສຳນຶກຜິດແລະຊອບຂອງເຮົາເປັນພຍານວ່າເຮົາໄດ້ສະແດງຕົວຢ່າງ
ແຈ່ມແຈ້ງແກ່ໂລກ ແລະຫລາຍກວ່ານັ້ນກໍຄືສະແດງຕໍ່ຫນ້າເຈົ້າທັງຫລາຍ ດ້ວຍນ້ຳໃຈບໍຣິສຸດແລະດ້ວຍ
ຄວາມຈິງໃຈທີ່ມາຈາກພຣະເຈົ້າ ແລະບໍ່ໃຊ້ຕາມປັນຍາຂອງໂລກ ແຕ່ຕາມພຣະຄຸນຊຶ່ງພຣະເຈົ້າໄດ້ຊົງໂຜດ
ປະທານ
- 13 ເຫດວ່າເຮົາບໍ່ໄດ້ຂຽນເຮືອງອື່ນເຖິງເຈົ້າທັງຫລາຍ ນອກຈາກເຮືອງທີ່ພວກເຈົ້າສາມາດອ່ານແລະເຂົ້າໃຈໄດ້
ເຮົາຫວັງໃຈວ່າພວກເຈົ້າຄົງຈະເຂົ້າໃຈຢ່າງຖ້ວນຖີ່
- 14 ເຫມືອນດັ່ງພວກເຈົ້າໄດ້ເຂົ້າໃຈບາງສ່ວນແລ້ວວ່າ ໃນວັນຂອງພຣະເຢຊູເຈົ້າຂອງເຮົາທັງຫລາຍ ພວກເຈົ້າ
ຈະມີຄວາມພາກພູມໃຈໃນພວກເຮົາ ຢ່າງດຽວກັບກັບທີ່ເຮົາຈະມີຄວາມພາກພູມໃຈໃນເຈົ້າທັງຫລາຍ
- 15 ເພາະຮູ້ສຶກແນ່ໃຈໃນເຮືອງນີ້ ແຕ່ທົ່ວທີ່ເຮົາຢາກໄປຫາເຈົ້າທັງຫລາຍ ເພື່ອພວກເຈົ້າຈະໄດ້ປໂຍດສອງເທື່ອ
- 16 ຄືເຮົາຫມາຍໃຈຈະແວ່ຢາມພວກເຈົ້າລະຫວ່າງທີ່ເດີນທາງໄປຍັງແຂວງມາເກໂດເນັງ ແລະເມື່ອເຮົາກັບມາ
ຈາກແຂວງມາເກໂດເນັງ ກໍຈະແວ່ຢູ່ມຢາມພວກເຈົ້າອີກ ເພື່ອພວກເຈົ້າຈະໄດ້ຈັດສົ່ງໄປເຖິງແຂວງຢູດາຍ
- 17 ເມື່ອເຮົາຫມາຍໃຈແລ້ວທີ່ຈະເຮັດຢ່າງນັ້ນ ເຮົາໄດ້ປັ້ນແປໄປມາຫລື ຫລືວ່າຄວາມຫມາຍໃຈຂອງເຮົາເປັນ
ມາຢ່າງມະນຸດທຳມະດາ ຈົນເຮົາພ້ອມທີ່ຈະກ່າວວ່າ “ເອີ ໆ” “ບໍ່ ໆ” ດັ່ງນັ້ນຫລື
- 18 ພຣະເຈົ້າຊົງສັດຊື່ທ່ຽງທັມສັນໃດ ຂໍຄວາມຂອງເຮົາທີ່ກ່າວກັບເຈົ້າທັງຫລາຍນັ້ນຈຶ່ງບໍ່ເປັນຄຳ
“ເອີ ໆ” “ບໍ່ ໆ”
- 19 ເພາະວ່າພຣະບຸດຂອງພຣະເຈົ້າຄື ພຣະເຢຊູຄຣິດ ຜູ້ຊຶ່ງເຮົາກັບຊີລາວານ ແລະຕີໂມທຽວໄດ້ປະກາດໃນ
ຖ້ຳມາກາງພວກເຈົ້ານັ້ນ ກໍບໍ່ໃຊ້ເປັນຄຳ “ຈິງ” ແລະ “ບໍ່ຈິງ” ແຕ່ໃນພຣະອົງນັ້ນລ້ວນແລ້ວແຕ່ຄຳຈິງ
- 20 ບັນດາພຣະສັນຍາຂອງພຣະເຈົ້າກໍຈິງໂດຍພຣະເຢຊູ ເພາະເຫດສັນນີ້ເຮົາຈຶ່ງເວົ້າວ່າ “ອາແມນ” ໂດຍພຣະ
ອົງ ເພື່ອເປັນທີ່ຖວາຍພຣະກຽດແກ່ພຣະເຈົ້າ
- 21 ຜູ້ຊຶ່ງຊົງຕັ້ງພວກເຮົາກັບເຈົ້າທັງຫລາຍໄວ້ໃນພຣະຄຣິດ ແລະໄດ້ຊົງທົດລົງຕັ້ງພວກເຮົາໄວ້ນັ້ນກໍຄືພຣະເຈົ້າ

- 22 ພຣະອົງໄດ້ຊົງປະທັບຕາໃສ່ພວກເຮົາ ແລະຊົງປະທານພຣະວິນຍານໄວ້ໃນໃຈຂອງພວກເຮົາເປັນມັດຈຳດ້ວຍ
- 23 ຝ່າຍເຮົາຈຶ່ງທູນຂໍພຣະເຈົ້າຊົງເປັນພຍານຝ່າຍຈິດໃຈຂອງເຮົາວ່າ ທີ່ເຮົາຍັງບໍ່ໄດ້ໄປເຖິງເມືອງໂກຣິນໂທນັ້ນກໍເພື່ອຈະງົດໂທດຂອງເຈົ້າທັງຫລາຍໄວ້ກ່ອນ
- 24 ບໍ່ໃຊ້ວ່າເຮົາເປັນນາຍບັງຄັບຄວາມເຊື່ອຂອງພວກເຈົ້າ ເພາະວ່າພວກເຈົ້າຍືນຫມັ້ນຢູ່ໃນຄວາມເຊື່ອແລ້ວ ແຕ່ວ່າເຮົາເປັນຜູ້ຮ່ວມງານເພື່ອເຈົ້າຈະຮັບຄວາມຊົມຊື່ນຍິນດີ

2.

- 1 ເຮົາໄດ້ຕັ້ງໃຈດັ່ງນີ້ວ່າຈະບໍ່ມາຫາພວກເຈົ້າອີກເມື່ອມີຄວາມທຸກໂສກຢູ່
- 2 ເພາະຖ້າເຮົາເຮັດໃຫ້ພວກເຈົ້າເປັນທຸກໂສກ ແມ່ນໃຜຈະເຮັດໃຫ້ເຮົາມີຄວາມຍິນດີ ກໍຄືຜູ້ທີ່ເຮົາເຮັດໃຫ້ມີຄວາມທຸກໂສກນັ້ນແຫລະ
- 3 ແລະເຮົາໄດ້ຂຽນຂໍ້ຄວາມນັ້ນ ເພື່ອວ່າເມື່ອເຮົາມາ, ເຮົາຈະບໍ່ໄດ້ຄວາມທຸກໂສກຈາກຄົນເຫລົ່ານັ້ນ ທີ່ຄວນຈະເຮັດໃຫ້ເຮົາມີຄວາມຊົມຊື່ນຍິນດີ ເຮົາໄວ້ໃຈໃນພວກເຈົ້າວ່າ ຄວາມຍິນດີຂອງເຮົາກໍເປັນຄວາມຍິນດີຂອງເຈົ້າທັງປວງດ້ວຍ
- 4 ເນື່ອງດ້ວຍຄວາມທຸກລຳບາກແລະຄວາມທຸກຮ້ອນໃຈຫລາຍ ເຮົາຈຶ່ງໄດ້ຂຽນມາຍັງເຈົ້າທັງຫລາຍນັ້ນດ້ວຍນ້ຳຕາໂຫລ ບໍ່ໃຊ້ເພື່ອຈະໃຫ້ພວກເຈົ້າເປັນທຸກໂສກ ແຕ່ເພື່ອຈະໃຫ້ເຈົ້າທັງຫລາຍຮູ້ຈັກຄວາມຮັກອັນລົ້ນເຫລືອທີ່ເຮົາມີຕໍ່ພວກເຈົ້ານັ້ນ

ການໃຫ້ອະພິຍແກ່ຜູ້ທີ່ເຮັດໃຫ້ເກີດຄວາມທຸກໂສກ

- 5 ຖ້າຜູ້ໃດເປັນຕົ້ນເຫດເຮັດໃຫ້ເກີດຄວາມທຸກໂສກ ຜູ້ນັ້ນກໍບໍ່ໄດ້ເຮັດໃຫ້ເຮົາເປັນທຸກໂສກແຕ່ຜູ້ດຽວ ແຕ່ໄດ້ເຮັດໃຫ້ບາງຄົນໃນພວກເຈົ້າເປັນທຸກໂສກດ້ວຍ (ທີ່ວ່າບາງຄົນນັ້ນກໍຄືເຮົາບໍ່ຢາກເວົ້າໃສ່ຜູ້ນັ້ນຈົນເກີນໄປ)
- 6 ທີ່ຄົນສ່ວນຫລາຍໄດ້ລົງໂທດໃສ່ຄົນຢ່າງນັ້ນກໍພິສິດຄວນແລ້ວ
- 7 ສັນນັ້ນເຈົ້າທັງຫລາຍຄວນຈະຍົກໂທດໃຫ້ຜູ້ນັ້ນ ແລະໃຫ້ທ່ານໄດ້ຮັບຄວາມບັນເທົາທຸກກໍດີກວ່າ ຢ້ານວ່າຄົນນັ້ນຈະຈົມລົງໃນຄວາມທຸກໂສກອັນເຫລືອລົ້ນ
- 8 ດັ່ງນັ້ນເຮົາວອນຂໍພວກເຈົ້າໃຫ້ສະແດງຄວາມຮັກຢ່າງຄັກແນ່ຕໍ່ຄົນນັ້ນອີກ
- 9 ນີ້ຄືເຫດທີ່ເຮົາໄດ້ຂຽນເຖິງເຈົ້າທັງຫລາຍ ເພື່ອຫວັງຈະລອງເບິ່ງພວກເຈົ້າວ່າ ພວກເຈົ້າຈະຍອມເຊື່ອຟັງທຸກສິ່ງທຸກປະການຫລືບໍ່
- 10 ຖ້າພວກເຈົ້າຈະຍົກໂທດໃຫ້ຜູ້ໃດ ເຮົາກໍຈະຍົກໂທດໃຫ້ຜູ້ນັ້ນເຫມືອນກັນ ຖ້າເຮົາໄດ້ຍົກໂທດຂອງຜູ້ໃດແລ້ວ ເຮົາໄດ້ຍົກໂທດຂອງຜູ້ນັ້ນເພາະເຫັນແກ່ເຈົ້າທັງຫລາຍຕໍ່ພຣະພິກຂອງພຣະຄຣິດ
- 11 ເພື່ອບໍ່ໃຫ້ຊາຕານມີຊັຍເຫມືອພວກເຮົາ ເພາະເຮົາຮູ້ແຜນການຂອງມັນແລ້ວ

ຄວາມກະວົນກະວາຍຂອງໂປໂລທີ່ເມືອງໂທອາດ

- 12 ເມື່ອເຮົາໄປເຖິງເມືອງໂທອາດ ເພື່ອປະກາດຂ່າວປະເສີດເຮືອງພຣະຄຣິດນັ້ນ ອົງພຣະຜູ້ເປັນເຈົ້າໄດ້ຊົງໄຂ
ຊ່ອງທາງໃຫ້ແກ່ເຮົາ
- 13 ເຖິງປານນັ້ນເຮົາກໍບໍ່ມີຄວາມສະບາຍໃຈ ເພາະບໍ່ໄດ້ພົບຕີໂຕນ້ອງຂອງເຮົາທີ່ນັ້ນ ເຮົາຈຶ່ງໄດ້ລາພວກນັ້ນ
ເດີນທາງໄປຍັງແຂວງມາເກໂດເນັງ
- 14 ແຕ່ຈຶ່ງຂອບພຣະຄຸນພຣະເຈົ້າ ຜູ້ຊົງໂຜດນໍາເຮົາທຸກເວລາຕໍ່ໄປຕາມກະບວນ ຝ່າຍຄວາມຊັຍຊະນະໂດຍ
ພຣະຄຣິດ ແລະຊົງໂຜດປະທານກິນຫອມຂອງຄວາມຮູ້ຈັກພຣະອົງໃຫ້ປາກົດດ້ວຍເຮົາໃນທຸກບ່ອນ
- 15 ດ້ວຍວ່າເຮົາທັງຫລາຍເປັນກິນອັນຫອມຫວານທີ່ພຣະຄຣິດຖວາຍແກ່ພຣະເຈົ້າ ໃນຖ້າມາກາງຄົນທັງຫລາຍ
ທີ່ກໍາລັງຊົງໂຜດໃຫ້ພົ້ນ ແລະໃນຖ້າມາກາງຄົນທັງຫລາຍທີ່ກໍາລັງຈົບຫາຍດ້ວຍ
- 16 ຝ່າຍນຶ່ງເປັນກິນຂອງຄວາມຕາຍຊຶ່ງຈະນໍາໄປສູ່ຄວາມຕາຍ ຝ່າຍນຶ່ງອີກເປັນກິນຫອມຂອງຊີວິດຊຶ່ງນໍາໄປສູ່
ຊີວິດ ໃຜຫນໍ່ຈະພໍສົມກັບສິ່ງທັງຫລາຍນີ້
- 17 ດ້ວຍວ່າເຮົາບໍ່ເຫມືອນຫລາຍຄົນ ທີ່ເອົາພຣະທັມຂອງພຣະເຈົ້າມາປອມແປງແລະຂາຍກິນ ແຕ່ເນື່ອງດ້ວຍ
ເຮົາໄດ້ຮັບໃຊ້ມາຈາກພຣະເຈົ້າ ເຮົາຈຶ່ງກ່າວດ້ວຍຄວາມສັດຊື່ຕໍ່ພຣະພັກຂອງພຣະເຈົ້າ ເຫມືອນຢ່າງຜູ້ຮັບ
ໃຊ້ຂອງພຣະຄຣິດ

3. ຜູ້ຮັບໃຊ້ພຣະສັນຍາໃຫມ່

(ຍຣມ 31:31-34)

- 1 ເຮົາກໍາລັງຈະຍ້ອງຍໍຕົວເຮົາເອງຫລື ຫລືວ່າເຮົາຕ້ອງການຫນັງສືແນະນໍາຕົວມາໃຫ້ແກ່ພວກເຈົ້າເຫມືອນ
ຢາງບາງຄົນຫລື ເຮົາຕ້ອງການຫນັງສືນໍາຕົວຈາກພວກເຈົ້າຫລື
- 2 ແມ່ນເຈົ້າທັງຫລາຍນັ້ນແຫລະ, ເປັນຫນັງສືຂອງເຮົາທີ່ຈາຣຶກໄວ້ໃນຫົວໃຈຂອງເຮົາໃຫ້ຄົນທັງປວງໄດ້ຮູ້
ແລະໄດ້ອ່ານ
- 3 ເຈົ້າທັງຫລາຍປາກົດອອກເປັນຫນັງສືທີ່ມາຈາກພຣະຄຣິດ ທີ່ເຮົາເປັນຜູ້ສົ່ງໂດຍບໍ່ໄດ້ຊົງຂຽນດ້ວຍນໍ້າມຶກ
ແຕ່ຊົງຂຽນດ້ວຍພຣະວິນຍານຂອງພຣະເຈົ້າຜູ້ຊົງພຣະຊົນຢູ່ ແລະບໍ່ໄດ້ຂຽນໄວ້ທີ່ແຜ່ນຫີນແຕ່ຊົງຂຽນໃສ່
ແຜ່ນເນື້ອທີ່ເປັນຫົວໃຈ
- 4 ເຮົາມີຄວາມໄວ້ໃຈໃນພຣະເຈົ້າໂດຍພຣະຄຣິດຢ່າງນັ້ນ
- 5 ບໍ່ໃຊ້ເຮົາຈະຄິດຖືວ່າ ສິ່ງນຶ່ງສິ່ງໃດໄດ້ເກີດຈາກຄວາມສາມາດຂອງເຮົາເອງ ແຕ່ຄວາມສາມາດຂອງເຮົາມາ
ຈາກພຣະເຈົ້າ
- 6 ຄືຜູ້ຊົງໂຜດປະທານໃຫ້ເຮົາສາມາດທີ່ຈະເປັນຜູ້ຮັບໃຊ້ຝ່າຍພຣະສັນຍາໃຫມ່ ຊຶ່ງບໍ່ໄດ້ປະກອບດ້ວຍຕົວອັກ
ສອນ ແຕ່ປະກອບດ້ວຍພຣະວິນຍານ ດ້ວຍຕົວອັກສອນນັ້ນປະທານໃຫ້ຕາຍ ແຕ່ສ່ວນພຣະວິນຍານນັ້ນຊົງ
ປະທານໃຫ້ມີຊີວິດ

- 7 ແຕ່ຖ້າການປະຕິບັດທີ່ນຳໄປເຖິງຄວາມຕາຍ ຄືການປະຕິບັດຕາມຕົວອັກສອນຊຶ່ງຊົງຈາຣິກໄວ້ທີ່ແຜ່ນຫີນນັ້ນຍັງມາດ້ວຍຮັສມີ ເຖິງແມ່ນວ່າເປັນຮັສມີທີ່ຈາງຫາຍໄປ ກໍຍັງເຮັດໃຫ້ພວກອິສຣາເອນເບິ່ງຫນ້າຂອງໂມເຊບໍ່ໄດ້
- 8 ດັ່ງນັ້ນການທີ່ປະຕິບັດຕາມພຣະວິນຍານ ຈະບໍ່ມີຮັສມີຫລາຍກວ່ານັ້ນອີກຫລື
- 9 ເພາະວ່າຖ້າການປະຕິບັດຊຶ່ງໃຫ້ມີການພິພາກສາລົງໂທດຍັງມີຮັສມີ ການປະຕິບັດສຳລັບໃຫ້ມີຄວາມຊອບທັມກໍຈະມີຮັສມີລືນກວ່ານັ້ນອີກ
- 10 ຫມາຍຄວາມວ່າ ຮັສມີທີ່ຊົງປະທານໃຫ້ນັ້ນກໍອັບແສງໄປແລ້ວ ເພາະຖືກຮັສມີອັນຮຸ່ງເຮືອງກວ່າໄດ້ສ່ອງແສງຂົ່ມໄວ້
- 11 ດ້ວຍວ່າຖ້າສິ່ງທີ່ໄດ້ຈາງໄປຍັງມີຮັສມີພຽງນັ້ນ ສິ່ງທີ່ຕັ້ງຢູ່ຖາວອນຄົງມີຮັສມີຫລາຍກວ່ານັ້ນອີກ
- 12 ເຫດສັນນັ້ນເມື່ອເຮົາມີຄວາມຫວັງຢ່າງນັ້ນແລ້ວ ເຮົາກໍມີໃຈກ້າຫລາຍຂຶ້ນ ບໍ່ໃຊ້ເຫມືອນດັ່ງໂມເຊທີ່ເອົາຜ້າປົກຫນ້າໄວ້
- 13 ເພື່ອບໍ່ໃຫ້ພວກອິສຣາເອນເຫັນອະວະສານຂອງສິ່ງທີ່ກຳລັງຊົງຍົກເລີກເສັງ
- 14 ແຕ່ຈິດໃຈຂອງເຂົາປົກຕັນໄປ ເພາະວ່າຈົນເຖິງທຸກວັນນີ້ ເມື່ອເຂົາອ່ານພຣະສັນຍາເດີມ ຜ້າປົກຫນ້າຢ່າງດຽວນັ້ນຍັງຄົງຢູ່ບໍ່ໄດ້ເປີດອອກ ເພາະຜ້າຜືນນັ້ນຖືກຊົງເປີດອອກກໍໂດຍພຣະຄຣິດເທົ່ານັ້ນ
- 15 ແຕ່ວ່າຕລອດມາເຖິງທຸກວັນນີ້ ເມື່ອໃດເຂົາອ່ານພຣະທັມໂມເຊກໍມີຜ້າປົກປິດໃຈຂອງເຂົາຢູ່
- 16 “ແຕ່ວ່າເມື່ອໃດທ່ານຫລົບເຂົ້າໄປເຝົ້າອົງພຣະຜູ້ເປັນເຈົ້າ ຜ້າປົກນັ້ນຈຶ່ງຍົກອອກເສັງ”
- 17 ຄຳວ່າ “ອົງພຣະຜູ້ເປັນເຈົ້າ” ນັ້ນຫມາຍເຖິງພຣະວິນຍານແລະພຣະວິນຍານຂອງອົງພຣະຜູ້ເປັນເຈົ້າຊົງຢູ່ທີ່ໃດ ເສຣີພາບກໍມີຢູ່ທີ່ນັ້ນ
- 18 ແຕ່ເຮົາທັງຫລາຍບໍ່ມີຜ້າປົກຫນ້າແລ້ວ ຕົວພວກເຮົາຈຶ່ງສະທ້ອນແສງແຫ່ງພຣະສະຫງ່າຣາສີຂອງອົງພຣະຜູ້ເປັນເຈົ້າ ແລະພຣະສະຫງ່າຣາສີທີ່ມາຈາກອົງພຣະຜູ້ເປັນເຈົ້າຊຶ່ງເປັນພຣະວິນຍານນັ້ນ ກໍຊົງເຮັດໃຫ້ເຮົາທັງຫລາຍປ່ຽນມີລັກສະນະເຫມືອນພຣະອົງ ໂດຍມີສະຫງ່າຣາສີເປັນລຳດັບຂຶ້ນໄປ

4. ຂອງທີ່ມີຄຳໃນພາຊນະດິນ

- 1 ເພາະເຫດທີ່ເຮົາໄດ້ຮັບໃຊ້ໃນການບົວລະບັດນີ້ໂດຍໄດ້ຮັບພຣະກະຣຸນາ ເຮົາຈຶ່ງບໍ່ທີ່ຖອຍ
- 2 ເຮົາໄດ້ປະຖິ້ມການບັງລັບອັນເປັນທີ່ຫນ້າອັບອາຍນັ້ນ ເຮົາບໍ່ໄດ້ເຮັດກົນອຸບາຍ ແລະບໍ່ໄດ້ປອມແປງພຣະທັມຂອງພຣະເຈົ້າ ແຕ່ວ່າໄດ້ສະແດງຄວາມສັດຈິງໃຫ້ປາກົດແຈ້ງ ເຮົາກໍພຍາຍາມເຮັດໃຫ້ຕົວເປັນທີ່ຊອບແກ່ໃຈສຳນຶກຜິດແລະຊອບຂອງຄົນທັງປວງຕໍ່ພຣະພັກພຣະເຈົ້າ
- 3 ແຕ່ຖ້າຂ່າວປະເສີດທີ່ເຮົາປະກາດນັ້ນຖືກປົກປັງໄວ້ ກໍປົກປັງຈຳພວກຄົນທັງຫລາຍທີ່ກຳລັງຈົບຫາຍໄປ
- 4 ສ່ວນຄົນເຫລົ່ານັ້ນທີ່ບໍ່ເຊື່ອ ພຣະຂອງສະໄຫມນີ້ໄດ້ເຮັດໃຫ້ໃຈຂອງເຂົາມືດໄປ ເພື່ອບໍ່ໃຫ້ເຂົາໄດ້ເຫັນແສງສວ່າງຂອງຂ່າວປະເສີດເຣື່ອງພຣະສະຫງ່າຣາສີຂອງພຣະຄຣິດ ຜູ້ຊົງມີລັກສະນະຢ່າງພຣະເຈົ້າ

- 5 ເຮົາບໍ່ໄດ້ປະກາດຕົວເຮົາເອງ ແຕ່ໄດ້ປະກາດພຣະຄຣິດຄືພຣະເຢຊູວ່າເປັນອົງພຣະຜູ້ເປັນເຈົ້າ ແລະປະກາດຕົວເຮົາເອງວ່າເປັນຜູ້ຮັບໃຊ້ ຂອງເຈົ້າທັງຫລາຍເພາະເຫັນແກ່ພຣະເຢຊູ
- 6 ດ້ວຍວ່າພຣະເຈົ້າອົງນັ້ນຜູ້ໄດ້ຊົງກ່າວໄວ້ວ່າ “ຄວາມສ່ວາງຈະສ່ອງອອກມາຈາກຄວາມມືດ” ໄດ້ຊົງສ່ອງສ່ວາງເຂົ້າໃນໃຈຂອງເຮົາ ເພື່ອເຮົາຈະໄດ້ມີຄວາມສ່ວາງແຫ່ງຄວາມຮູ້ເຖິງພຣະສະໄຫວງາຣາສີຂອງພຣະເຈົ້າຊຶ່ງປາກົດແຈ້ງໃນພຣະພັກຂອງພຣະຄຣິດ
- 7 ແຕ່ວ່າຂອງມີຄ່ານີ້ເຮົາມີໃນພາຊນະດິນ ເພື່ອໃຫ້ເຫັນວ່າຣິດເດດອັນເລີດປະເສີດນັ້ນຈະເປັນຂອງພຣະເຈົ້າບໍ່ໃຊ້ເປັນຂອງເຮົາເອງ
- 8 ເຮົາຖືກຄວາມທຸກລຳບາກອ້ອມຂ້າງ ແຕ່ບໍ່ເຖິງອັຕຕັດ ເຮົາຈົນປັນຍາ ແຕ່ຍັງບໍ່ຫມົດຫົນທາງອອກ
- 9 ເຮົາຖືກສັດຕູຮູໄລ່ ແຕ່ກໍບໍ່ເຖິງຕົກໃນເງື້ອມມືເຂົາ ເຮົາຖືກຕີລົ້ມແລ້ວ ແຕ່ວ່າບໍ່ເຖິງຕາຍ
- 10 ຕົວຂອງເຮົາຍອມຢູ່ໃກ້ກັບຄວາມຕາຍເຫມືອນຢ່າງພຣະເຢຊູຢູ່ສເມີ ເພື່ອຊີວິດຂອງພຣະເຢຊູຈະໄດ້ປາກົດໃນຕົວເຮົາດ້ວຍ
- 11 ເພາະວ່າເຮົາທີ່ມີຊີວິດຢູ່ນັ້ນ ກໍຕ້ອງຖືກມອບໄວ້ແກ່ຄວາມຕາຍຢູ່ສເມີເພາະເຫັນແກ່ພຣະເຢຊູ ເພື່ອຊີວິດຂອງພຣະອົງຈະໄດ້ປາກົດໃນເນື້ອກາຍອັນຕາຍເປັນຂອງເຮົາເຫມືອນກັນ
- 12 ດັ່ງນັ້ນຄວາມຈິງກຳລັງສະແດງຣິດຢູ່ໃນພວກເຮົາ ແຕ່ຊີວິດກຳລັງສະແດງຣິດຢູ່ໃນພວກເຈົ້າ
- 13 ເຮົາມີໃຈເຊື່ອຢ່າງດຽວກັນກັບຜູ້ທີ່ຂຽນໄວ້ແລ້ວວ່າ “ຂ້າພະເຈົ້າໄດ້ເຊື່ອ ເພາະສັນນັ້ນຂ້າພະເຈົ້າຈຶ່ງໄດ້ກ່າວໄວ້” ເຮົາກໍເຊື່ອເຫມືອນກັນ ເພາະສັນນັ້ນເຮົາຈຶ່ງກ່າວໄວ້
- 14 ເຮົາຮູ້ວ່າພຣະອົງຜູ້ຊົງບັນດານໃຫ້ພຣະເຢຊູເຈົ້າຄົນພຣະຊົນ ກໍຈະຊົງບັນດານໃຫ້ເຮົາຄົນຂຶ້ນມາກັບພຣະເຢຊູເຫມືອນກັນ ແລະຈະຊົງນຳພາເຮົາເຂົ້າມາເຝົ້າພ້ອມກັນກັບເຈົ້າທັງຫລາຍ
- 15 ເພາະວ່າສິ່ງສາຣະພັດນັ້ນເປັນໄປເພື່ອປໂຍດຂອງເຈົ້າທັງຫລາຍ ເພື່ອວ່າເມື່ອພຣະຄຸນມາເຖິງຄົນເປັນຈຳນວນຫລວງຫລາຍ ກໍຈະມີການຂອບພຣະຄຸນຫລາຍຂຶ້ນເຫມືອນກັນ ຈຶ່ງເປັນການຖວາຍພຣະກຽດແກ່ພຣະເຈົ້າ

ການດຳເນີນຊີວິດດ້ວຍອາສັຍຄວາມເຊື່ອ

- 16 ເຫດສັນນັ້ນເຮົາຈຶ່ງບໍ່ຫ້ຖອຍ ເຖິງແມ່ນວ່າກາຍພາຍນອກຂອງເຮົາກຳລັງຊຸດໂຊມໄປ ແຕ່ໃຈພາຍໃນນັ້ນກໍຍັງຈະເຣີນຂຶ້ນໃຫມ່ທຸກໆວັນ
- 17 ເຫດວ່າການທຸກລຳບາກອັນເປົາບາງທີ່ມີຢູ່ເປັນຊົ່ວຂນະນຶ່ງນັ້ນກໍກຳລັງຈັດໃຫ້ເຮົາມີສະໄຫວງາຣາສີຢ່າງຖາວອນຫລາຍ ຫາທີ່ປຽບບໍ່ໄດ້
- 18 ເພາະວ່າເຮົາບໍ່ໄດ້ເຫັນແກ່ສິ່ງທີ່ຕາເຫັນຢູ່ ແຕ່ເຫັນແກ່ສິ່ງທີ່ຕາບໍ່ເຫັນ ດ້ວຍວ່າສິ່ງທີ່ຕາເຫັນຢູ່ນັ້ນກໍເປັນຂອງຊົ່ວຄາວ ແຕ່ສິ່ງທີ່ຕາບໍ່ເຫັນນັ້ນກໍຖາວອນເປັນນິດ

5.

- 1 ເພາະເຮົາຮູ້ແລ້ວວ່າ ຖ້າວ່າເຮືອນຂອງເຮົາໃນໂລກນີ້ຄືຮ່າງກາຍນັ້ນໄດ້ຖືກມ້າງລົງເສັງ ເຮົາກໍຍັງມີບ່ອນຢູ່ອາໄສຊຶ່ງພຣະເຈົ້າຊົງໂຜດປະທານໃຫ້ ເປັນບ່ອນຢູ່ທີ່ບໍ່ໄດ້ສ້າງດ້ວຍມືມະນຸດ ແລະຊົງຕັ້ງຢູ່ຖາວອນເປັນນິດໃນສວັນ
- 2 ເພາະວ່າທີ່ຈິງ ໃນຮ່າງກາຍນີ້ເຮົາຍັງໂອ່ຍອາລັຍຢູ່ ປາຖນາຫາຢ່າງຮ້ອນຮົນຢາກທີ່ເອົາທີ່ຢູ່ຂອງເຮົາອັນມາແຕ່ສວັນ
- 3 ເພື່ອວ່າເມື່ອເຮົາທີ່ມແລ້ວ ເຮົາຈະບໍ່ປາກົດເຫມືອນປະເບືອຍ
- 4 ເພາະວ່າເຮົາຜູ້ອາໄສໃນຮ່າງກາຍນີ້ ຈຶ່ງໂອ່ຍອາລັຍເປັນທຸກໃຈຢ່າງໜັກໜ່ວງ ບໍ່ໃຊ້ປາຖນາຢາກຢູ່ຕົວເປົ່າ ແຕ່ປາຖນາຢາກທີ່ມກາຍໃຫມ່ນັ້ນ ເພື່ອວ່າຮ່າງກາຍທີ່ຕາຍເປັນນີ້ຈະໄດ້ຖືກຖ້ວມລົ້ນດ້ວຍຊີວິດ
- 5 ແຕ່ແມ່ນພຣະເຈົ້າຊົງເປັນຜູ້ຈັດແຈ້ງເຮົາໄວ້ສຳລັບການປ່ຽນແປງນີ້ ແລະພຣະອົງໄດ້ຊົງໂຜດປະທານພຣະວິນຍານເປັນເຄື່ອງມືດຈຳໄວ້ກັບເຮົາ
- 6 ດ້ວຍເຫດນັ້ນເຮົາຈຶ່ງມີໃຈກ້າຍຢູ່ສເມີ ດ້ວຍຮູ້ວ່າຂນະເມື່ອເຮົາຢູ່ໃນເຮືອນ ຄືຮ່າງກາຍນີ້ ເຮົາກໍຢູ່ຫ່າງຈາກເຮືອນ ຊຶ່ງຢູ່ໃນອົງພຣະຜູ້ເປັນເຈົ້າ
- 7 ດ້ວຍວ່າເຮົາດຳເນີນໄປຕາມຄວາມເຊື່ອ ບໍ່ໃຊ້ຕາມທີ່ຕາເຫັນ
- 8 ເຮົາມີໃຈກ້າແລະພໍໃຈທີ່ຈະອອກຈາກເຮືອນ ຄືຮ່າງກາຍນີ້ໄປຢູ່ເຮືອນກັບອົງພຣະຜູ້ເປັນເຈົ້າກໍດີກວ່າ
- 9 ເຫດນັ້ນເຮົາຕັ້ງເປົ້າໝາຍຂອງເຮົາວ່າ ຖ້າເຮົາຢູ່ໃນເຮືອນ ຄືຮ່າງກາຍນີ້ຫລືບໍ່ຢູ່ກໍດີ ເຮົາກໍຈະພຍາຍາມເຮັດໃຫ້ເປັນທີ່ຊອບພຣະທັຍຂອງພຣະອົງ
- 10 ດ້ວຍວ່າຈຳເປັນທີ່ເຮົາທຸກຄົນຈະຕ້ອງປາກົດຕົວຕໍ່ໜ້າບັນລັງພິພາກສາຂອງພຣະຄຣິດ ເພື່ອທຸກຄົນຈະໄດ້ຮັບສົມກັບການທີ່ຕົວໄດ້ເຮັດໃນຮ່າງກາຍນີ້ ແລ້ວແຕ່ຈະດີຫລືຊົ່ວ

ການຄົນດີກັນກັບພຣະເຈົ້າທາງພຣະຄຣິດ

- 11 ເພາະເຫດທີ່ເຮົາຮູ້ຈັກຄວາມຍາກເກງອົງພຣະຜູ້ເປັນເຈົ້າແລ້ວ ເຮົາຈຶ່ງຊັກຊວນຄົນທັງຫລາຍ ເຮົາເປັນຢ່າງໃດພຣະເຈົ້າກໍຊົງຊາບຢູ່ແລ້ວ ແລະເຮົາຫວັງໃຈວ່າ ໃຈສຳນຶກຜິດແລະຊອບຂອງພວກເຈົ້າຄົງຮູ້ຈັກເຮົາເຫມືອນກັນ
- 12 ນີ້ບໍ່ແມ່ນເຮົາຍ້ອງຍໍຕົວເຮົາເອງຕໍ່ເຈົ້າທັງຫລາຍອີກ ແຕ່ເຮົາໃຫ້ພວກເຈົ້າມີໂອກາດທີ່ຈະນຳເຮົາອອກອວດໄດ້ ເພື່ອເຈົ້າທັງຫລາຍຈະໄດ້ມີຂໍ້ໂຕ້ຕອບກັບຄົນທັງຫລາຍທີ່ມັກອວດໃນສິ່ງພາຍນອກ ບໍ່ແມ່ນໃນສິ່ງທີ່ຢູ່ໃນໃຈ
- 13 ເພາະວ່າຖ້າເຮົາໄດ້ເຮັດຢ່າງຄົນເສັງຈິດເຮົາກໍເຮັດເພາະເຫັນແກ່ພຣະເຈົ້າ ຫລືຖ້າເຮົາເຮັດຢ່າງຄົນປົກກະຕິກໍເພາະເຫັນແກ່ເຈົ້າທັງຫລາຍ
- 14 ດ້ວຍວ່າຄວາມຮັກຂອງພຣະຄຣິດຊົງບັງຄັບເຮົາຢູ່ ເພາະເຮົາໄດ້ຄິດເຫັນຢ່າງນີ້ວ່າ ມີຜູ້ນຶ່ງໄດ້ຕາຍແທນຄົນທັງປວງ ເຫດດັ່ງນັ້ນຄົນທັງປວງນັ້ນຈຶ່ງໄດ້ເຂົ້າສ່ວນໃນຄວາມຕາຍນັ້ນ

- 15 ແລະພຣະອົງນັ້ນໄດ້ຊົງວາຍພຣະຊົນແທນຄົນທັງປວງ ເພື່ອຄົນທັງຫລາຍຜູ້ທີ່ມີຊີວິດຢູ່ນັ້ນ ຈະໄດ້ມີຊີວິດ ເພື່ອປໂຍດແກ່ຕົວເອງອີກຕໍ່ໄປ ແຕ່ຈະມີຊີວິດຢູ່ເພື່ອພຣະອົງຜູ້ຊົງສິ້ນພຣະຊົນ ແລະໄດ້ຊົງຖືກບັນດານໃຫ້ ຄົນພຣະຊົນເພາະເຫັນແກ່ເຂົາ
- 16 ເຫດສັນນັ້ນ ແຕ່ນີ້ຕໍ່ໄປເຮົາຈະບໍ່ສັງເກດຮູ້ຜູ້ໃດຕາມມາຕຖານຂອງມະນຸດ ເຖິງແມ່ນເມື່ອກ່ອນເຮົາໄດ້ສັງ ເກດຮູ້ພຣະຄຣິດຕາມມາຕຖານຂອງມະນຸດກໍຕາມ ແຕ່ດຽວນີ້ເຮົາກໍບໍ່ສັງເກດຮູ້ພຣະອົງຢ່າງນັ້ນອີກ
- 17 ເຫດສັນນັ້ນຖ້າຜູ້ໃດຢູ່ໃນພຣະຄຣິດ ຜູ້ນັ້ນກໍເປັນຄົນທີ່ຖືກຊົງສ້າງຂຶ້ນໃໝ່ແລ້ວ ຖານະເກົ່າເຫລົ່ານັ້ນກໍລ່ວງ ໄປແລ້ວ ເບິ່ງແມ່, ກາຍເປັນສິ່ງໃໝ່ທັງນັ້ນ
- 18 ສິ່ງທັງປວງນີ້ເກີດມາຈາກພຣະເຈົ້າ ຜູ້ຊົງໂຜດໃຫ້ເຮົາຄົນດີກັບພຣະອົງທາງພຣະຄຣິດ ແລະຊົງປະທານໃຫ້ ເຮົາມີໜ້າທີ່ປະຕິບັດໃນການຄົນດີນັ້ນ
- 19 ຄືພຣະເຈົ້າຜູ້ຊົງສະຖິດຢູ່ໃນອົງພຣະຄຣິດ ໄດ້ຊົງກະທຳໃຫ້ມະນຸດຄົນດີກັນກັບພຣະອົງ ບໍ່ໄດ້ຊົງຖືໂທດໃນ ການຜິດບາບຂອງເຂົາ ແລະຊົງມອບຂ່າວເຮືອງການທີ່ພຣະອົງໃຫ້ຄົນດີກັນນັ້ນໄວ້ກັບເຮົາ
- 20 ເຫດສັນນັ້ນເຮົາຈຶ່ງເປັນທູດຂອງພຣະຄຣິດ ໂດຍທີ່ພຣະເຈົ້າຊົງຂໍຮ້ອງເຈົ້າທັງຫລາຍທາງເຮົາ ເຮົາຈຶ່ງຂໍ ຮ້ອງພວກເຈົ້າໃນນາມຂອງພຣະຄຣິດວ່າ “ຈົ່ງຍອມໃຫ້ພຣະເຈົ້າຊົງກະທຳໃຫ້ເຈົ້າຄົນດີກັນກັບພຣະອົງ ເທີນ”
- 21 ເພາະວ່າພຣະເຈົ້າໄດ້ຊົງກະທຳໃຫ້ພຣະຄຣິດ ຜູ້ຊົງບໍ່ມີຄວາມຜິດບາບນັ້ນ ໄດ້ເຂົ້າສ່ວນກັບຄວາມຜິດບາບ ຂອງເຮົາ ເພື່ອພວກເຮົາຈະໄດ້ສ່ວນໃນຄວາມຊອບທັມຂອງພຣະເຈົ້າໂດຍທາງພຣະອົງ

6.

- 1 ໃນເມື່ອເປັນຄົນຮ່ວມງານກັບພຣະອົງ ເຮົາຈຶ່ງອ້ອນວອນຂໍເຈົ້າທັງຫລາຍ ທີ່ພວກເຈົ້າໄດ້ຮັບ ພຣະຄຸນຂອງພຣະເຈົ້າ ຢ່າໃຫ້ເປັນການໄຮ້ປໂຍດ
- 2 ເພາະພຣະອົງຊົງກ່າວວ່າ, “ໃນຄາວທີ່ກະຣຸນາ ເຮົາໄດ້ຟັງເຈົ້າ ໃນວັນແຫ່ງຄວາມພົ້ນ ເຮົາໄດ້ສົງເຄາະ ເຈົ້າ” ບັດນີ້ແຫລະ, ຄືຄາວແຫ່ງພຣະກະຣຸນາ ບັດນີ້ແຫລະ, ຄືວັນແຫ່ງຄວາມໂຜດໃຫ້ພົ້ນ
- 3 ເຮົາບໍ່ໄດ້ໃຫ້ຜູ້ໃດມີເຫດສະດຸດໃຈຈັກຢ່າງ ເພື່ອບໍ່ໃຫ້ການທີ່ເຮົາຮັບໃຊ້ປະຕິບັດນັ້ນເປັນທີ່ເຂົາຈະຕິຕຽນໄດ້
- 4 ແຕ່ເຮົາຜູ້ເປັນຄົນຮັບໃຊ້ຂອງພຣະເຈົ້າ ໄດ້ສເນີຕົວໃຫ້ເປັນທີ່ຊອບໃນການທັງປວງ ໂດຍຄວາມພຽນອົດທົນ ຫລວງຫລາຍໃນຄວາມທຸກລຳບາກ ໃນຄວາມຂັດສົນ ໃນການບົບຄັ້ນ
- 5 ໃນການຖືກຂັງ ໃນການຖືກຄຸກ ໃນການວຸ້ນວາຍ ໃນການງານຕ່າງໆ ໃນການອົດຫລັບອົດນອນ ໃນ ການອົດອາຫານ
- 6 ໂດຍຄວາມບໍຣິສຸດ ໂດຍຄວາມຮູ້ ໂດຍຄວາມອົດທົນດົນນານ ໂດຍໃຈກະຣຸນາ ໂດຍພຣະວິນຍານບໍຣິສຸດ ໂດຍຄວາມຮັກອັນບໍ່ປອມ

- 7 ໂດຍຖ້ອຍຄຳອັນສັດຈິງ ໂດຍຮິດອຳນາດຂອງພຣະເຈົ້າ ໃຊ້ເຄື່ອງອາວຸດແຫ່ງຄວາມຊອບທັມດ້ວຍມືຂວາ ແລະມືຊ້າຍ
- 8 ທັງເວລາມີຍົດແລະເວລາອັບປຍົດ ທັງເວລາລືກັນວ່າບໍ່ດີແລະເວລາລືກັນວ່າດີ ຖືກເຂົາຫາວ່າເປັນຄົນລໍ້ລວງ ແຕ່ຍັງເປັນຄົນສັດຊື່
- 9 ຖືກເຂົາຫາວ່າເປັນຄົນບໍ່ມີໃຜຮູ້ຈັກ ແຕ່ຍັງເປັນຄົນທີ່ເຂົາຮູ້ຈັກດີ ເປັນຄົນທີ່ກຳລັງຈະຕາຍ ແຕ່ເບິ່ງແມ່, ເຮົາຍັງເປັນຢູ່ ເປັນຄົນຖືກລົງໂທດ ແຕ່ຍັງບໍ່ເຖິງຕາຍ
- 10 ເປັນຄົນທີ່ມີຄວາມທຸກໂສກ ແຕ່ຍັງຊົມຊື່ນຍິນດີຢູ່ສເມີ ເປັນຄົນທຸກຍາກ ແຕ່ຍັງເຮັດໃຫ້ຫລາຍຄົນເກີດຮັ່ງມີ ເປັນຄົນບໍ່ມີສິ່ງໃດ ແຕ່ຍັງມີສິ່ງສາຣະພັດ
- 11 ຊາວໂກຣິນໂທເອີຍ ເຮົາກ່າວກັບເຈົ້າທັງຫລາຍໂດຍບໍ່ໄດ້ອັດບັງສິ່ງໃດໄວ້ ແລະໄດ້ແປໃຈຂອງເຮົາອອກ ໃຫ້ເຈົ້າເຫັນ
- 12 ເຮົາບໍ່ໄດ້ອັດບັງໃຈຂອງເຮົາໄວ້ຕໍ່ພວກເຈົ້າ ແຕ່ແມ່ນພວກເຈົ້າໄດ້ອັດບັງໃຈໄວ້ຕໍ່ເຮົາ
- 13 ເຮົາເວົ້າກັບພວກເຈົ້າເໝືອນເວົ້າກັບລູກ ຈົ່ງເຮັດກັບເຮົາເໝືອນດັ່ງເຮົາເຮັດກັບພວກເຈົ້າ ຄືຈົ່ງແປໃຈ ຂອງເຈົ້າທັງຫລາຍອອກໃຫ້ກວ້າງເທີນ

ພວກເຮົາຄືວິຫານຂອງພຣະເຈົ້າຜູ້ຊົງພຣະຊົນຢູ່

- 14 ຢ່າຜູກພັນກັບຄົນທີ່ບໍ່ເຊື່ອໃນຖານະທີ່ບໍ່ສເມີກັນ ເພາະວ່າຄວາມຊອບທັມຈະບໍ່ມີທຸ້ນສ່ວນອັນໃດກັບຄວາມ ອະທັມ ແລະຄວາມສວ່າງຈະເຂົ້າສນິດກັບຄວາມມືດໄດ້ຢ່າງໃດ
- 15 ພຣະຄຣິດກັບເບລີອານຈະລົງລອຍກັນໄດ້ຢ່າງໃດ ຫລືຄົນທີ່ເຊື່ອຈະມີສ່ວນອັນໃດກັບຄົນກັບຄົນທີ່ບໍ່ເຊື່ອ
- 16 ວິຫານຂອງພຣະເຈົ້າຈະຕົກລົງກັນກັບພຣະທຸມໄດ້ຢ່າງໃດ ດ້ວຍວ່າເຮົາທັງຫລາຍເປັນວິຫານຂອງພຣະ ເຈົ້າຜູ້ຊົງພຣະຊົນຢູ່ ດັ່ງທີ່ພຣະເຈົ້າໄດ້ຊົງກ່າວໄວ້ແລ້ວວ່າ, “ເຮົາຈະສະຖິດຢູ່ໃນເຂົາທັງຫລາຍ ແລະຈະ ທຽວຢູ່ໃນຖ້ຳມກາງເຂົາ ເຮົາຈະເປັນພຣະເຈົ້າຂອງເຂົາ ແລະເຂົາຈະເປັນໄພ່ພົນຂອງເຮົາ”
- 17 ດ້ວຍເຫດນັ້ນອົງພຣະຜູ້ເປັນເຈົ້າຈຶ່ງຊົງກ່າວວ່າ, “ຈົ່ງອອກມາຈາກຖ້ຳມກາງເຂົາເຫລົ່ານັ້ນ ແລະຈົ່ງຢູ່ຕ່າງ ຫາກ ຢ່າຖືກຕ້ອງສິ່ງທີ່ຖ້ອຍຮ້າຍ ແລ້ວຝ່າຍເຮົາ ຈົ່ງຈະຮັບເຈົ້າທັງຫລາຍໄວ້
- 18 ເຮົາຈະເປັນບິດາຂອງພວກເຈົ້າ ແລະຝ່າຍເຈົ້າຈະເປັນບຸດຊາຍຍິງຂອງເຮົາ” ອົງພຣະຜູ້ເປັນເຈົ້າຜູ້ຊົງຮິດ ທານຸພາບສູງສຸດໄດ້ຊົງກ່າວໄວ້ດັ່ງນັ້ນ

7.

- 1 ພວກທີ່ຮັກເອີຍ ເມື່ອພວກເຮົາມີພຣະສັນຍາດັ່ງນັ້ນແລ້ວ ໃຫ້ເຮົາທັງຫລາຍຊຳຮະຕົວຈາກຮອຍເປື້ອນທຸກ ຢ່າງຂອງເນື້ອກາຍແລະວິນຍານຈິດ ແລະຈົ່ງເຮັດໃຫ້ມີຄວາມບໍ່ຮື້ສຸດຢ່າງຄົບຖ້ວນໂດຍຄວາມຢ່າເກງພຣະ ເຈົ້າ

ໂປໂລຍິນດີທີ່ຄຣິສຕະຈັກກັບໃຈໃຫມ່

- 2 ຈົ່ງມີໃຈກວ້າງຕ້ອນຮັບເຮົາເທີນ ເຮົາບໍ່ໄດ້ເຮັດຮ້າຍແກ່ຜູ້ໃດ ບໍ່ໄດ້ທຳລາຍຜູ້ໃດ ຫລືບໍ່ໄດ້ເອົາປຽບຜູ້ໃດຈັກເທື່ອ
- 3 ເຮົາກ່າວຢ່າງນີ້ກໍບໍ່ແມ່ນເພື່ອຈະໃສ່ໂທດພວກເຈົ້າ ເພາະເຮົາໄດ້ບອກແລ້ວວ່າ ເຈົ້າທັງຫລາຍຢູ່ໃນໃຈຂອງເຮົາ ຄືຈະຕາຍຫລືຈະເປັນກໍຢູ່ດ້ວຍກັນ
- 4 ເຮົາມີຄວາມໄວ້ໃຈແລະພາກພູມໃຈໃນພວກເຈົ້າຢ່າງຫລວງຫລາຍ ເຮົາໄດ້ຮັບຄວາມຊູໃຈຢ່າງບໍ່ຮູ້ບູນ ແລະໃນຄວາມທຸກລຳບາກຂອງເຮົາທຸກຢ່າງ ເຮົາກໍຍັງມີຄວາມຊົມຊື່ນຍິນດີຢ່າງລົ້ນເຫລືອ
- 5 ເພາະເຖິງແມ່ນວ່າເຮົາໄດ້ມາເຖິງແຂວງມາເກໂດເນັງແລ້ວ ຮ່າງກາຍຂອງເຮົາກໍບໍ່ໄດ້ພັກຜ່ອນຈັກຍາມ ແຕ່ເຮົາມີຄວາມທຸກລຳບາກຢູ່ອ້ອມຂ້າງ ພາຍນອກມີການຕໍ່ສູ້ ພາຍໃນກໍມີຄວາມຍ້ານ
- 6 ແຕ່ເຖິງປານນັ້ນ ພຣະເຈົ້າຜູ້ຊົງໂຜດຫນຸນໃຈຄົນທີ່ທ້ຽວ ໄດ້ຊົງໂຜດຫນຸນໃຈເຮົາດ້ວຍການທີ່ຕິໂຕໄດ້ມາເຖິງນັ້ນ
- 7 ແລະບໍ່ໃຊ້ແຕ່ພຽງການມາຂອງຕິໂຕເທົ່ານັ້ນ ແຕ່ດ້ວຍການທີ່ພວກເຈົ້າໄດ້ຊູໃຈຂອງຕິໂຕອີກດ້ວຍ ຕາມທີ່ຕິໂຕໄດ້ມາເລົ່າໃຫ້ຟັງເຖິງຄວາມອາລັຍແລະຄວາມໂສກເສົ້າຂອງເຈົ້າທັງຫລາຍ ກັບທັງໃຈຮ້ອນຮົນຂອງພວກເຈົ້າທີ່ມີຕໍ່ເຮົາ ຈິ່ງເຮັດໃຫ້ເຮົາມີຄວາມຊົມຊື່ນຍິນດີທະວີຂຶ້ນ
- 8 ເພາະເຖິງແມ່ນຈົດຫມາຍຂອງເຮົາສະບັບນັ້ນໄດ້ເຮັດໃຫ້ເຈົ້າທັງຫລາຍທຸກໃຈກໍຕາມ ເພາະເຮົາເຫັນວ່າຈົດຫມາຍສະບັບນັ້ນໄດ້ເຮັດໃຫ້ເຈົ້າທັງຫລາຍທຸກໃຈກໍພຽງແຕ່ຊົ່ວຄາວດຽວເທົ່ານັ້ນ
- 9 ບັດນີ້ເຮົາມີຄວາມຊົມຊື່ນຍິນດີບໍ່ໃຊ້ເພາະຄວາມທຸກໃຈຂອງເຈົ້າທັງຫລາຍ ແຕ່ເພາະຄວາມທຸກໃຈນັ້ນເປັນເຫດໃຫ້ພວກເຈົ້າກັບໃຈເສັງໃຫມ່ ເພາະວ່າພວກເຈົ້າໄດ້ຮັບຄວາມທຸກໃຈຢ່າງທີ່ຊອບພຣະທັຍພຣະເຈົ້າ ຈິ່ງບໍ່ໄດ້ຮັບຜົນຮ້າຍຈາກເຮົາຈັກຢ່າງ
- 10 ດ້ວຍວ່າຄວາມທຸກໃຈຕາມຢ່າງຊອບພຣະທັຍພຣະເຈົ້ານັ້ນ ຍ່ອມເຮັດໃຫ້ກັບໃຈເສັງໃຫມ່ ຊຶ່ງນຳໄປສູ່ຄວາມພົ້ນໂດຍບໍ່ຄວນກິນແຫນງ ແຕ່ຄວາມທຸກໃຈຕາມຢ່າງໂລກນັ້ນ ຍ່ອມນຳໄປເຖິງຄວາມຕາຍ
- 11 ຈົ່ງພິຈາຣະນາເບິ່ງວ່າ ການທີ່ເຈົ້າທັງຫລາຍໄດ້ທຸກໃຈຕາມຢ່າງຊອບພຣະທັຍພຣະເຈົ້ານັ້ນ ໄດ້ເຮັດໃຫ້ພວກເຈົ້າເກີດມີຄວາມຂຍັນຂັນແຂງຫລາຍເທົ່າໃດ ເອົາໃຈໃສ່ທີ່ຈະແກ້ຕົວຫລາຍເທົ່າໃດ ຄວາມເຄືອງໃຈ ຄວາມຕື່ນຕົວ ຄວາມອາລັຍ ຄວາມຮ້ອນຮົນ ແລະການລົງໂທດຕອບແທນຫລາຍເທົ່າໃດ ໃນທຸກສິ່ງເຫລົ່ານີ້ເຈົ້າທັງຫລາຍໄດ້ສະແດງຕົວວ່າເປັນຄົນບໍ່ມີຜິດໃນການນັ້ນແລ້ວ
- 12 ເຫດສັນນັ້ນເຖິງແມ່ນວ່າເຮົາໄດ້ຂຽນມາເຖິງເຈົ້າທັງຫລາຍ ກໍບໍ່ໃຊ້ຍ້ອນຜູ້ທີ່ໄດ້ເຮັດຜິດຫລືຍ້ອນຜູ້ທີ່ຖືກຜິດນັ້ນ ແຕ່ເພື່ອຄວາມຂຍັນຂັນແຂງທີ່ພວກເຈົ້າມີຕໍ່ເຮົານັ້ນ ຈະໄດ້ປາກົດແກ່ເຈົ້າທັງຫລາຍຊ້ອງພຣະພັກພຣະເຈົ້າ
- 13 ໂດຍເຫດນັ້ນແຫລະ ເຮົາຈິ່ງມີຄວາມຊູໃຈ ນອກຈາກຄວາມຊູໃຈຂອງເຮົານັ້ນ ເຮົາມີຄວາມຊົມຊື່ນຍິນດີຢ່າງເຫລືອລົ້ນ ເພາະຍ້ອນຄວາມຍິນດີຂອງຕິໂຕ ໃນການທີ່ພວກເຈົ້າໄດ້ເຮັດໃຫ້ຈິດໃຈຂອງຕິໂຕສົງບໍລົງ

- 14 ທີ່ເຮົາໄດ້ອວດອ້າງເຮືອງເຈົ້າທັງຫລາຍແກ່ຕີໂຕ ເຮົາບໍ່ມີຄວາມລະອາຍເລີຍ ທຸກສິ່ງທີ່ເຮົາກ່າວແກ່ພວກເຈົ້າເປັນຄວາມຈິງສັນໃດ ສິ່ງທີ່ເຮົາອວດອ້າງເຮືອງພວກເຈົ້າແກ່ຕີໂຕເມື່ອກ່ອນນັ້ນ ກໍປາກົດເປັນຄວາມຈິງເໝືອນກັນສັນນັ້ນ
- 15 ແລະເມື່ອຕີໂຕລະນຶກເຖິງການເຊື່ອຟັງຂອງເຈົ້າທັງຫລາຍ ແລະການທີ່ພວກເຈົ້າໄດ້ຕ້ອນຮັບທ່ານດ້ວຍຄວາມຍິນດີເຖິງຈົນຕົວສັນ ທ່ານກໍເພີ່ມຄວາມຮັກໃນພວກເຈົ້າຫລາຍຂຶ້ນ
- 16 ເຮົາຊົມຊື່ນຍິນດີເພາະວ່າເຮົາເຊື່ອໝັ້ນພວກເຈົ້າໄດ້ທຸກສິ່ງ

8. ການໃຫ້ທ່ານແບບຄຣິສະຕຽນ

- 1 ພື້ນ້ອງທັງຫລາຍເອີຍ, ເຮົາປາຖນາໃຫ້ເຈົ້າທັງຫລາຍຮູ້ຈັກເຖິງພຣະຄຸນຂອງພຣະເຈົ້າ ຊຶ່ງພຣະອົງຊົງໂຜດປະທານແກ່ຄຣິສຕະຈັກທັງຫລາຍໃນແຂວງມາເກໂດເນັງ
- 2 ເພາະວ່າເມື່ອຄາວທີ່ເຂົາຖືກທົດລອງຢ່າງໜັກ ໂດຍໄດ້ຮັບຄວາມທຸກລຳບາກ ຄວາມຍິນດີອັນເຫລືອລົ້ນ ແລະຄວາມຍາກຈົນອັນເຫລືອປະມານຂອງເຂົານັ້ນ ກໍໄດ້ປາກົດລົ້ນອອກມາເປັນໃຈສັດທາອັນກວ້າງຂວາງ
- 3 ເພາະເຮົາເປັນພຍານໄດ້ວ່າ ເຂົາສັດທາຖວາຍໂດຍສຸດຄວາມສາມາດຂອງເຂົາ ແລະເຫລືອຄວາມສາມາດຂອງເຂົາເສັງອີກ
- 4 ແລ້ວຕາມລຳພັງໃຈຂອງເຂົາເອງ ເຂົາກໍຍັງໄດ້ອ້ອນວອນຢ່າງຫລວງຫລາຍ ຂໍເຮົາກະຣຸນາໃຫ້ເຂົາມີສ່ວນໃນການຊ່ອຍເຫລືອພວກໄພພິນຂອງພຣະເຈົ້າ
- 5 ບໍ່ເໝືອນດັ່ງເຮົາໄດ້ຄາດຫມາຍໄວ້ ແຕ່ຂໍ້ສຳຄັນທີ່ສຸດແມ່ນເຂົາໄດ້ຖວາຍຕົວເອງແກ່ອົງພຣະຜູ້ເປັນເຈົ້າກ່ອນ ແລ້ວໄດ້ມອບຕົວໃຫ້ເຮົາຕາມນ້ຳພຣະທັຍຂອງພຣະເຈົ້າ
- 6 ຈົນວ່າເຮົາໄດ້ເຕືອນຕີໂຕໃຫ້ຊ່ອຍພວກເຈົ້າເຮັດການກຸສົນນັ້ນໃຫ້ສຳເຣັດ ຕາມທີ່ຕົນໄດ້ລົງມືເຮັດໄວ້ກ່ອນແລ້ວນັ້ນ
- 7 ເຫດສັນນັ້ນເມື່ອເຈົ້າທັງຫລາຍມີບໍຣິບູນໃນທຸກສິ່ງ ຄືຄວາມເຊື່ອ ຖ້ອຍຄຳ ວິຊາຄວາມຮູ້ ຄວາມຂຍັນຂັນແຂງ ແລະຄວາມຮັກຕໍ່ເຮົາ ເຈົ້າທັງຫລາຍກໍຈົ່ງປະກອບການກຸສົນນີ້ຢ່າງບໍຣິບູນເໝືອນກັນ
- 8 ເຮົາກ່າວດັ່ງນີ້ບໍ່ແມ່ນຄຳບັນຊາ ແຕ່ໄດ້ນຳເຮືອງຄວາມຂຍັນຂັນແຂງຂອງຄົນອື່ນມາທຽບທົດລອງກັບຄວາມຮັກຂອງເຈົ້າທັງຫລາຍນັ້ນ ເບິ່ງວ່າເປັນຂອງແທ້ຫລືບໍ່
- 9 ເພາະວ່າເຈົ້າທັງຫລາຍຮູ້ຈັກພຣະຄຸນຂອງພຣະເຢຊູຄຣິດເຈົ້າຂອງພວກເຮົາແລ້ວວ່າ ເຖິງແມ່ນພຣະອົງຊົງຮັ່ງມີ ພຣະອົງກໍຍັງຊົງຍອມກາຍເປັນຄົນຍາກຈົນເພາະເຫັນແກ່ເຈົ້າທັງຫລາຍ ເພື່ອເຈົ້າທັງຫລາຍຈະໄດ້ກາຍເປັນຄົນຮັ່ງມີ ເນື່ອງຈາກຄວາມຍາກຈົນຂອງພຣະອົງ
- 10 ແລະເຮົາຈະອອກຄວາມເຫັນໃນເື່ອງນີ້ວ່າ ເຮືອງທີ່ພວກເຈົ້າໄດ້ຕັ້ງຕົ້ນກ່ອນເຂົາເມື່ອປີກາຍນີ້ ແລະບໍ່ແມ່ນພວກເຈົ້າໄດ້ຕັ້ງຕົ້ນຈະເຮັດເທົ່ານັ້ນ ແຕ່ວ່າຍັງເຕັມໃຈໃນການເຮັດນັ້ນດ້ວຍ

- 11 ບັດນີ້ກໍຄວນແລ້ວທີ່ເຈົ້າທັງຫລາຍຈະເຮັດການນັ້ນໃຫ້ສໍາເຣັດເສັຽ ເພື່ອວ່າເມື່ອພວກເຈົ້າມີໃຈພ້ອມຢູ່ແລ້ວ ເຈົ້າກໍສໍາເຣັດຕາມຄວາມສາມາດຂອງຕົນ
- 12 ເພາະວ່າຖ້າມີນໍ້າໃຈພ້ອມຢູ່ແລ້ວ ພຣະເຈົ້າກໍຊົງພໍພຣະທັຍທີ່ຈະຊົງຮັບຕາມທີ່ທຸກຄົນມີຢູ່ ບໍ່ໃຊ້ຕາມທີ່ເຂົາບໍ່ມີ
- 13 ເຮົາບໍ່ໄດ້ມັງຫມາຍວ່າຈະໃຫ້ການງານຂອງຄົນອື່ນເປົ່າລົງ ແລະໃຫ້ການງານຂອງພວກເຈົ້າຫນັກຂຶ້ນ ແຕ່ເພື່ອໃຫ້ເປັນການສເມີກັນ
- 14 ສັນນັ້ນໃນຍາມທີ່ເຈົ້າທັງຫລາຍມີບໍຣິບູນຢ່າງເວລານີ້ ພວກເຈົ້າກໍຄວນຈະຊ່ອຍຄົນເຫລົ່ານັ້ນທີ່ຂາດເຂີນ ແລະໃນຍາມທີ່ເຂົາມີບໍຣິບູນ ເຂົາກໍຈະຊ່ອຍພວກເຈົ້າເມື່ອຂາດເຂີນເຫມືອນກັນ ເພື່ອຈະໃຫ້ສເມີກັນໄປ
- 15 ດັ່ງມີຄໍາຂຽນໄວ້ໃນພຣະຄໍາພີແລ້ວວ່າ, “ຜູ້ໃດໄດ້ຫລາຍກໍບໍ່ເຫລືອ ແລະຜູ້ທີ່ໄດ້ຫນ້ອຍກໍບໍ່ຂາດເຂີນ”
- 16 ແຕ່ຈົ່ງຂອບພຣະຄຸນພຣະເຈົ້າ ຜູ້ຊົງບັນດານໃຫ້ຕິໂຕມີໃຈຂຍັນຂັນແຂງເພື່ອເຈົ້າທັງຫລາຍຢ່າງດຽວກັນ
- 17 ເພາະບໍ່ພຽງແຕ່ທ່ານໄດ້ຮັບຄວາມເຕືອນຂອງເຮົາເທົ່ານັ້ນ ແຕ່ທ່ານຍັງມີໃຈຂຍັນຂັນແຂງພ້ອມຢູ່ແລ້ວ ຈົ່ງໄດ້ໄປຫາເຈົ້າທັງຫລາຍຕາມລໍາພັງໃຈຕົນເອງ
- 18 ເຮົາໄດ້ໃຊ້ພັນ້ອງຄົນນັ້ນ ຜູ້ມີຊື່ສຽງໃນຄຣິສຕະຈັກທັງຫລາຍເພາະການປະກາດຂ່າວປະເສີດ ໃຫ້ໄປນໍາຕິໂຕ
- 19 ແລະບໍ່ພຽງແຕ່ເທົ່ານັ້ນ ແຕ່ຄຣິສຕະຈັກໄດ້ເລືອກຕັ້ງຜູ້ນັ້ນໃຫ້ເປັນເພື່ອນເດີນທາງດ້ວຍກັນກັບເຮົາໃນການກຸສົນ ຊຶ່ງເຮົາໄດ້ຮັບເປັນທຸຣະ ເພື່ອໃຫ້ເປັນທີ່ຖວາຍພຣະກຽດແກ່ອົງພຣະຜູ້ເປັນເຈົ້າ ແລະເປັນທີ່ສະແດງນໍ້າໃຈອັນພ້ອມແລ້ວຂອງເຮົາ
- 20 ເຮົາກໍຈັດການຢ່າງນີ້ເພື່ອບໍ່ໃຫ້ຜູ້ນຶ່ງຜູ້ໃດຕິຕຽນເຮົາໄດ້ ໃນເຣື່ອງຂອງບໍຣິຈາກອັນບໍຣິບູນຊຶ່ງເຮົາໄດ້ຮັບແຈກນັ້ນ
- 21 ດ້ວຍວ່າເຮົາມັງຫມາຍຢາກເປັນຄົນສັດຊື່ ບໍ່ໃຊ້ແຕ່ຈໍາເພາະພຣະພັກອົງພຣະຜູ້ເປັນເຈົ້າເທົ່ານັ້ນ ແຕ່ຕໍ່ຫນ້າຄົນທັງປວງດ້ວຍ
- 22 ເຮົາໄດ້ໃຊ້ພັນ້ອງຂອງເຮົານັ້ນໄປນໍາເຂົາ ຄືຜູ້ທີ່ເຮົາໄດ້ທົດລອງເບິ່ງຫລາຍເທື່ອ ຈົ່ງເຫັນວ່າເປັນຄົນມີໃຈຂຍັນຂັນແຂງໃນຫລາຍສິ່ງຫລາຍຢ່າງມາແລ້ວ ແລະບັດນີ້ໄດ້ມີຄວາມຂຍັນຂັນແຂງຫລາຍກວ່າເກົ່າ ຍ້ອນວ່າທ່ານມີຄວາມໄວ້ໃຈຫລາຍໃນພວກເຈົ້າ
- 23 ສ່ວນຕິໂຕນັ້ນເປັນຜູ້ເຂົ້າສ່ວນກັບເຮົາ ແລະເປັນຜູ້ຮ່ວມງານໃນການຮັບໃຊ້ເຈົ້າທັງຫລາຍ ສ່ວນພວກພີນ້ອງຂອງເຮົານັ້ນກໍເປັນທູດຮັບໃຊ້ຂອງຄຣິສຕະຈັກທັງຫລາຍ ແລະເປັນພຣະກຽດຂອງພຣະຄຣິດ
- 24 ເຫດສັນນັ້ນຈົ່ງສະແດງຫລັກຖານຄວາມຮັກຂອງເຈົ້າທັງຫລາຍ ແລະການທີ່ເຮົາອວດອ້າງກ່ຽວກັບເຣື່ອງພວກເຈົ້ານັ້ນ ຈົ່ງໃຫ້ປາກົດແກ່ເຂົາເຫລົ່ານັ້ນຕໍ່ຫນ້າຄຣິສຕະຈັກທັງຫລາຍ

9. ການສົງເຄາະພວກໄພ່ພົນຂອງພຣະເຈົ້າ

- 1 ເຮົາບໍ່ຈຳເປັນຕ້ອງຂຽນເຖິງເຈົ້າທັງຫລາຍ ກ່ຽວເຮືອງການສົງເຄາະພວກໄພ່ພົນຂອງພຣະເຈົ້າ
- 2 ເພາະເຮົາຮູ້ວ່າໃຈຂອງພວກເຈົ້າພ້ອມຢູ່ແລ້ວ ເຮົາຈຶ່ງກ່າວອວດອ້າງເຮືອງພວກເຈົ້າຕໍ່ຊາວມາເກໂດເນັງວ່າ ທີ່ແຂວງອະຂາຢາເຂົາກໍຈັດແຈງໄວ້ພ້ອມແລ້ວຕັ້ງແຕ່ປີກາຍ ແລະໃຈຮ້ອນຮົນຂອງເຈົ້າທັງຫລາຍກໍຊຸກຍູ້ ຫລາຍຄົນໃຫ້ເຂົາສົນໃຈ
- 3 ແຕ່ເຮົາໄດ້ໃຫ້ພວກພີ່ນ້ອງເຫລົ່ານັ້ນໄປ ເພື່ອບໍ່ໃຫ້ການອວດອ້າງຂອງເຮົາກ່ຽວເຮືອງພວກເຈົ້າໃນຂັ້ນນັ້ນເປັນ ການເສັງປໂຍດແລະເພື່ອໃຫ້ເຈົ້າທັງຫລາຍຈັດແຈງໄວ້ພ້ອມເຫມືອນດັ່ງເຮົາບໍ່ໄດ້ກ່າວແລ້ວນັ້ນ
- 4 ບໍ່ດັ່ງນັ້ນແລ້ວ, ຖ້າຊາວມາເກໂດເນັງບາງຄົນມາກັບເຮົາ ແລະເຫັນວ່າເຈົ້າທັງຫລາຍບໍ່ໄດ້ຈັດແຈງໄວ້ພ້ອມ ຕາມທີ່ເຮົາໄດ້ຕາຍໃຈເຊື່ອນັ້ນ ຢ່າວ່າແຕ່ພວກເຈົ້າຈະຖືກລະອາຍຂາຍຫນ້າ ແຕ່ເຮົາເອງກໍຈະຖືກລະອາຍ ຂາຍຫນ້າເຫມືອນກັນ
- 5 ເຫດສັນນັ້ນເຮົາຈຶ່ງຄິດເຫັນວ່າຈຳເປັນຕ້ອງຕັກເຕືອນພີ່ນ້ອງເຫລົ່ານັ້ນ ໃຫ້ໄປຫາເຈົ້າທັງຫລາຍກ່ອນເຮົາ ແລະໃຫ້ຈັດແຈງເຄື່ອງທານຂອງເຈົ້າທັງຫລາຍໄວ້ຕາມທີ່ໄດ້ສັນຍາໄວ້ແລ້ວ ເພື່ອເຄື່ອງທານນັ້ນຈະມີຢູ່ ພ້ອມ ເຫມືອນເປັນເຄື່ອງທານທີ່ໃຫ້ດ້ວຍໃຈສັດທາ ບໍ່ໃຊ້ດ້ວຍຂຶ້ນໃຈ
- 6 ດັ່ງນີ້ແຫລະຄົນທີ່ຫວ່ານພຽງເລັກນ້ອຍກໍກ່ຽວເກັບໄດ້ພຽງເລັກນ້ອຍ ແລະຄົນທີ່ຫວ່ານຫລາຍກໍກ່ຽວເກັບໄດ້ ຫລາຍ
- 7 ທຸກຄົນຈຶ່ງໃຫ້ຕາມທີ່ຕົນໄດ້ຄິດຫມາຍໄວ້ໃນໃຈ ບໍ່ໃຊ້ໃຫ້ດ້ວຍຄິດເສັງດາຍ ຫລືດ້ວຍຂຶ້ນໃຈໃຫ້ ເຫດວ່າ ພຣະເຈົ້າຊົງຮັກຄົນນັ້ນທີ່ໃຫ້ດ້ວຍຊື່ນໃຈຍິນດີ
- 8 ແລະພຣະເຈົ້າຊົງຮິດອາດປະທານພຣະຄຸນອັນສົມອຸດົມທຸກຢ່າງແກ່ເຈົ້າທັງຫລາຍ ເພື່ອໃຫ້ພວກເຈົ້າມີທຸກ ສິ່ງທຸກຢ່າງພຽງພໍສຳລັບຕົວສເມີ ທັງຈະມີສິ່ງຂອງບໍຣິບູນສຳລັບການງານດີທຸກຢ່າງດ້ວຍ
- 9 ຕາມທີ່ມີຂຽນໄວ້ໃນພຣະຄຳພີວ່າ, “ທ່ານບໍຣິຈາກຢ່າງກວ້າງຂວາງໃຫ້ແກ່ຄົນທຸກຍາກ ຄຸນຄວາມດີຂອງ ທ່ານກໍຕັ້ງຢູ່ເປັນນິດ”
- 10 ຝ່າຍພຣະອົງຜູ້ຊົງປະທານແນວປູກໃຫ້ແກ່ຜູ້ຫວ່ານ ກັບທັງອາຫານສຳລັບກິນ ຈະຊົງປະທານແນວປູກໃຫ້ ແກ່ເຈົ້າທັງຫລາຍ ທັງຈະຊົງບັນດານໃຫ້ແນວປູກນັ້ນທະວີຂຶ້ນ ຊຳຈະຊົງບັນດານໃຫ້ຜົນແຫ່ງຄຸນຄວາມດີ ຂອງພວກເຈົ້ານັ້ນຈະເຣີນຂຶ້ນ
- 11 ໂດຍຊົງໂຜດໃຫ້ເຈົ້າທັງຫລາຍຮັ່ງມີດ້ວຍສິ່ງຂອງຢ່າງບໍຣິບູນ ເພື່ອໃຫ້ພວກເຈົ້າມີຂອງແຈກຢາຍຢ່າງໃຈ ກວ້າງຂວາງ ຊຶ່ງເຮົາໄດ້ນຳໄປແຈກຢາຍ ຈຶ່ງເປັນເຫດໃຫ້ເກີດການຂອບພຣະຄຸນຕໍ່ພຣະເຈົ້າ
- 12 ເພາະວ່າການຮັບໃຊ້ໃນການບົວລະບັດນັ້ນບໍ່ໃຊ້ເປັນການຊ່ອຍພວກໄພ່ພົນຂອງພຣະອົງທີ່ຂາດເຂີນເທົ່ານັ້ນ ແຕ່ຍັງເປັນເຫດໃຫ້ມີການຂອບພຣະຄຸນພຣະເຈົ້າຫລວງຫລາຍອີກດ້ວຍ

- 13 ແລະເນື່ອງຈາກຜົນແທ່ງການບົວລະບັດນັ້ນ ເຂົາຈຶ່ງສັຽເສີນພຣະເຈົ້າ ໂດຍເຫດທີ່ເຈົ້າທັງຫລາຍຍອມຟັງ ແລະຕັ້ງໃຈຢູ່ໃນອຳນາດຂ່າວປະເສີດເຮືອງພຣະຄຣິດ ແລະເພາະເຫດພວກເຈົ້າໄດ້ແຈກຈ່າຍແກ່ເຂົາແລະ ແກ່ຄົນທັງປວງດ້ວຍໃຈກວ້າງຂວາງ
- 14 ຝ່າຍເຂົາກໍຈະຮັກແພງແລະອ້ອນວອນເພື່ອເຈົ້າທັງຫລາຍ ເພາະເຫດພຣະຄຸນຂອງພຣະເຈົ້າທີ່ສະຖິດຢູ່ໃນ ພວກເຈົ້າຢ່າງລົ້ນເຫລືອ
- 15 ຈົ່ງຂອບພຣະຄຸນພຣະເຈົ້າເພາະຂອງພຣະຣາຊທານອັນເຫລືອທີ່ຈະພັນລະນາໃຫ້ສິ້ນສຸດໄດ້

10. ໂປໂລກ່າວຕໍ່ຕ້ານເຮືອງການປະຕິບັດຂອງຄົນ

- 1 ເຮົາຄືໂປໂລ ຂໍອ້ອນວອນເຈົ້າທັງຫລາຍເປັນສ່ວນຕົວ ໂດຍເຫັນແກ່ຄວາມອ່ອນສຸພາບແລະພຣະທັຍກະຣຸ ນາຂອງພຣະຄຣິດ ເຮົາ, ຜູ້ຊຶ່ງພວກເຈົ້າວ່າເປັນຄົນສຸພາບຖ່ອມຕົວເມື່ອຢູ່ຕໍ່ຫນ້າ ແຕ່ເມື່ອຢູ່ໄກກໍເປັນຄົນ ໃຈກ້າ
- 2 ຄື ເຮົາຂໍຮ້ອງພວກເຈົ້າວ່າ ເມື່ອເຮົາມາຢູ່ນຳພວກເຈົ້າ ຢ່າໃຫ້ເຮົາສະແດງຄວາມກ້າຫານດ້ວຍຄວາມແນ່ໃຈ ເຫມືອນເຮົາຄິດບັງອາດຈະເຮັດຕໍ່ລາງຄົນທີ່ນຶກເຫັນວ່າ ເຮົາຍັງເຮັດໄປຕາມທຳມະດາມະນຸດ
- 3 ເພາະເຖິງແມ່ນວ່າເຮົາຢູ່ກິນໃນໂລກກໍຈິງ ເຮົາກໍບໍ່ໄດ້ສູ້ຮົບຕາມທຳມະດາມະນຸດ
- 4 ເພາະວ່າເຄື່ອງອາວຸດຂອງເຮົາບໍ່ເປັນຝ່າຍໂລກ ແຕ່ມີຣິດອຳນາດຈາກພຣະເຈົ້າ ອາດທຳລາຍຄ້າຍອັນເຂັ້ມ ແຂງໄດ້ ຄືທຳລາຍຄວາມຄິດທີ່ມີເຫດຜົນອັນບໍ່ຈິງ
- 5 ແລະຄວາມດີດຶງທຸກປະການທີ່ຕັ້ງຕົວຂຶ້ນຂັດຂວາງຄວາມຮູ້ຈັກພຣະເຈົ້າ ແລະປາຍຄວາມຄິດທຸກປະການ ລົງໃຫ້ຢູ່ໃຕ້ບັງຄັບ ຈົນເຖິງນ້ອມຟັງພຣະຄຣິດ
- 6 ແລະເມື່ອການນ້ອມຟັງຂອງເຈົ້າທັງຫລາຍສຳເຣັດຄົບຖ້ວນແລ້ວ ເຮົາພ້ອມທີ່ຈະລົງໂທດແກ່ການບໍ່ນ້ອມຟັງ ທຸກປະການ
- 7 ເຈົ້າທັງຫລາຍຈົ່ງແລເບິ່ງສິ່ງທີ່ປາກົດກັບຕາ ຖ້າຜູ້ໃດຕາຍໃຈເຊື່ອວ່າຕົນເປັນຄົນຂອງພຣະຄຣິດ ກໍໃຫ້ຜູ້ ນັ້ນຄຳນຶງວ່າເຫມືອນດັ່ງຕົນເປັນຄົນຂອງພຣະຄຣິດ ເຮົາກໍເປັນຄົນຂອງພຣະຄຣິດເຫມືອນກັນ
- 8 ເຖິງແມ່ນວ່າເຮົາໄດ້ອວດອ້າງຫລາຍໄປຫນ້ອຍນຶ່ງ ກ່ຽວກັບອຳນາດທີ່ອົງພຣະຜູ້ເປັນເຈົ້າຊົງປະທານໃຫ້ໄວ້ ເພື່ອສ້າງພວກເຈົ້າຂຶ້ນ ບໍ່ໃຊ້ເພື່ອທຳລາຍພວກເຈົ້າກໍຈະບໍ່ລະອາຍ
- 9 ເຮົາເວົ້າດັ່ງນັ້ນເພື່ອບໍ່ໃຫ້ເຈົ້າທັງຫລາຍຄິດວ່າ ເຮົາຢາກໃຫ້ພວກເຈົ້າຢ້ານເພາະຈົດໝາຍຂອງເຮົາ ເພາະ ມີລາງຄົນເວົ້າວ່າ,
- 10 “ຈົດໝາຍຂອງໂປໂລນັ້ນມີນ້ຳຫນັກ ແລະມີອຳນາດກໍຈິງ ແຕ່ວ່າຕົວທ່ານເບິ່ງຄືອ່ອນແຮງ ແລະຖ້ອຍຄຳ ຂອງທ່ານກໍໃຊ້ການບໍ່ໄດ້”
- 11 ຈົ່ງໃຫ້ຄົນເຫລົ່ານັ້ນເຂົ້າໃຈດັ່ງນີ້ວ່າ ເມື່ອເຮົາບໍ່ຢູ່ ເຮົາເວົ້າໄວ້ໃນຈົດໝາຍຂອງເຮົາຢ່າງໃດ ເມື່ອເຮົາມາ ແລ້ວເຮົາກໍຈະເຮັດຢ່າງນັ້ນ

- 12 ເພາະວ່າເຮົາບໍ່ກ້ານັບຕົວວ່າສເມີກັນກັບລາງຄົນທີ່ຍົກຕົວເອງ ຫລືປຽບທຽບກັນແລະກັນແລ້ວ ເຂົາກໍເປັນຄົນຂາດສະຕິປັນຍາ
- 13 ຝ່າຍເຮົາຈະບໍ່ອວດຕົວໃນສິ່ງໃດເກີນຂອບເຂດ ແຕ່ວ່າຈະອວດຕົວໃນຂອບເຂດທີ່ພຣະເຈົ້າໄດ້ຊົງຈັດໄວ້ໃຫ້ເຮົາ ແລະພວກເຈົ້າກໍຢູ່ໃນຂອບເຂດນັ້ນ
- 14 ການທີ່ເຮົາມາເຖິງເຈົ້າທັງຫລາຍນັ້ນ ບໍ່ໃຊ້ເປັນການລ່ວງເກີນຂອບເຂດອັນຄວນ ເພາະເຮົາເປັນຜູ້ທີ່ນຳຂ່າວປະເສີດເຮືອງພຣະຄຣິດມາເຖິງພວກເຈົ້າກ່ອນຫມູ່
- 15 ເຮົາບໍ່ໄດ້ອວດຕົວເກີນຂອບເຂດ ບໍ່ໄດ້ເອົາການທີ່ຄົນອື່ນເຮັດມາອວດ ແຕ່ເຮົາຫວັງໃຈວ່າ ເມື່ອຄວາມເຊື່ອຂອງພວກເຈົ້າຈະເຣີນຂຶ້ນແລ້ວ ງານຂອງເຮົາຈະຂຍາຍຂອບເຂດອອກໄປຢ່າງກວ້າງຂວາງຖ້າມາກາງພວກເຈົ້າໃນຂອບເຂດຂອງເຮົາ
- 16 ເພື່ອເຮົາຈະໄດ້ປະກາດເຮືອງຂ່າວປະເສີດໃນເຂດທີ່ຢູ່ນອກທ້ອງຖິ່ນຂອງພວກເຈົ້າ ໂດຍບໍ່ໄດ້ອວດເຮືອງການງານທີ່ຄົນອື່ນໄດ້ເຮັດໄວ້ແລ້ວນັ້ນ
- 17 “ຖ້າຜູ້ໃດຈະອວດ ກໍຈົ່ງເອົາອົງພຣະຜູ້ເປັນເຈົ້າມາອວດເທິນ”
- 18 ເພາະຄົນທີ່ຍົກຍ້ອງຕົວເອງບໍ່ເປັນທີ່ນັບຖືຂອງຜູ້ໃດ ແຕ່ຄົນທີ່ຫນ້ານັບຖືນັ້ນ ຄືຜູ້ທີ່ພຣະອົງເຈົ້າຊົງຍົກຍ້ອງ

11. ໂປໂລແລະອັຄສາວິກທຽມ

- 1 ເຮົາປະສົງຢາກໃຫ້ເຈົ້າທັງຫລາຍອົດທົນຟັງຄວາມໂງ່ຂອງເຮົາຈັກຫນ້ອຍ
- 2 ກະຣຸນາອົດທົນນຳເຮົາແດ່ຖ້ອນ ເພາະວ່າເຮົາຫວງແຫນເຈົ້າທັງຫລາຍຕາມຢ່າງຄວາມຫວງແຫນຂອງພຣະເຈົ້າ ເຫດວ່າເຮົາໄດ້ຫມາຍຫມັ້ນພວກເຈົ້າໄວ້ສຳລັບຜົວຜູ້ດຽວ ເພື່ອຈະຖວາຍແກ່ພຣະຄຣິດເປັນສາວປອດບໍ່ຮິສຸດ
- 3 ແຕ່ເຫມືອນດັ່ງນັ້ນໄດ້ຫລອກລວງນາງເອວາດ້ວຍກົນອຸປາຍຂອງມັນ ເຮົາຄິດຢ້ານວ່າຈິດໃຈຂອງເຈົ້າທັງຫລາຍກໍຈະຖືກຫລອກລວງດ້ວຍຢ່າງໃດຢ່າງນຶ່ງ ໃຫ້ຫລົງຈາກຄວາມຈົ່ງຮັກພັກດີອັນສັດຊື່ແລະອັນບໍ່ຮິສຸດຕໍ່ພຣະຄຣິດດັ່ງນັ້ນ
- 4 ເຫດວ່າຖ້າມີຜູ້ໃດມາປະກາດເຮືອງພຣະເຢຊູອົງອື່ນ ທີ່ແຕກຕ່າງກັບພຣະອົງທີ່ເຮົາໄດ້ປະກາດແລ້ວນັ້ນ ຫລືຖ້າເຈົ້າທັງຫລາຍຈະຮັບພຣະວິນຍານ ຊຶ່ງຕ່າງກັນກັບທີ່ພວກເຈົ້າໄດ້ຮັບແລ້ວນັ້ນ ຫລືຮັບຂ່າວປະເສີດອັນແຕກຕ່າງກັບທີ່ພວກເຈົ້າໄດ້ຮັບເອົາແລ້ວນັ້ນ ກໍທີ່ກັບວ່າເຈົ້າທັງຫລາຍໄດ້ຍອມເຊື່ອຟັງຕໍ່ເຂົາງ່າຍເຕັມທີ
- 5 ເພາະເຮົາຄິດວ່າເຮົາບໍ່ເປັນຜູ້ຕໍ່າຕ້ອຍກວ່າພວກອັຄສາວິກຊັ້ນຜູ້ໃຫຍ່ເຫລົ່ານັ້ນແມ່ນແຕ່ຫນ້ອຍດຽວ
- 6 ເຖິງແມ່ນເຮົາບໍ່ເກັ່ງຝ່າຍຄວາມເວົ້າກໍດີ ເຮົາກໍຍັງມີຄວາມຮູ້ ທີ່ຈິງ, ເຮົາໄດ້ສະແດງຂໍ້ນີ້ໃຫ້ປາກົດຢ່າງແຈ່ມແຈ້ງແກ່ເຈົ້າທັງຫລາຍແລ້ວໃນກິຈການທຸກສິ່ງ
- 7 ເຮົາໄດ້ເຮັດຜິດຫລືໃນການທີ່ເຮົາຖອມໃຈລົງເພື່ອຍົກຊູເຈົ້າທັງຫລາຍຂຶ້ນ ເພາະເຮົາໄດ້ປະກາດເຮືອງຂ່າວປະເສີດຂອງພຣະເຈົ້າແກ່ພວກເຈົ້າ ໂດຍບໍ່ໄດ້ຄິດຄ່າອັນໃດ

- 8 ເຮົາໄດ້ລູ່ຊິງຄຣິສຕະຈັກຫນ່ວຍອື່ນ ດ້ວຍການຮັບເງິນບໍາຮຸງຈາກພວກເຂົາເພື່ອມາບົວລະບັດພວກເຈົ້າ
- 9 ແລະເມື່ອເຮົານຳເຈົ້າທັງຫລາຍແລະກຳລັງຂາດເຂີນ ເຮົາກໍບໍ່ໄດ້ໃຫ້ເປັນພາຣະອັນຫນັກແກ່ຜູ້ໃດ ເພາະວ່າພວກພີ່ນ້ອງທີ່ມາຈາກແຂວງມາເກໂດເນັງ ໄດ້ຊ່ອຍໃຫ້ມີພິກັບຄວາມຕ້ອງການຂອງເຮົາ ເຮົາໄດ້ລະວັງຕົວບໍ່ໃຫ້ເປັນພາຣະອັນຫນັກແກ່ເຈົ້າທັງຫລາຍໃນສິ່ງໃດ ແລະຈະລະວັງຢ່າງນັ້ນຕໍ່ໄປ
- 10 ຄວາມຈິງຂອງພຣະຄຣິດມີຢູ່ໃນເຮົາຢ່າງຄັກແນ່ສັນໃດ ຈຶ່ງບໍ່ມີຜູ້ໃດໃນແຂວງອະຂາຢາທ້າມບໍ່ໃຫ້ອວດອ້າງການນີ້ສັນນັ້ນ
- 11 ເພາະເຫດໃດ ເພາະເຮົາບໍ່ຮັກເຈົ້າທັງຫລາຍຫລື ພຣະເຈົ້າຊິງຊາບດີດວ່າເຮົາຮັກພວກເຈົ້າ
- 12 ສິ່ງໃດທີ່ເຮົາເຮັດຢູ່ນັ້ນ ເຮົາກໍຈະເຮັດຕໍ່ໄປ ເພື່ອບໍ່ໃຫ້ຄົນເຫລົ່ານັ້ນມີໂອກາດອວດໄດ້ວ່າ ການງານທີ່ເຂົາເຮັດນັ້ນເປັນການແບບດຽວກັນກັບເຮົາ
- 13 ເພາະວ່າຄົນຢ່າງນັ້ນເປັນອັດສາວົກທຽມ ເປັນຄົນງານທີ່ຫລອກລວງ ທີ່ປອມຕົວເປັນອັດສາວົກຂອງພຣະຄຣິດ
- 14 ການເຮັດຢ່າງນັ້ນບໍ່ເປັນການປລາດຫຍັງດອກ ເພາະຊາຕານເອງກໍຍັງປອມຕົວເປັນເທວະດາຂອງຄວາມສວ່າງໄດ້
- 15 ເຫດສັນນັ້ນຈຶ່ງບໍ່ເປັນການງົດປລາດອັນໃດ ທີ່ຜູ້ຮັບໃຊ້ຂອງຊາຕານຈະປອມຕົວເປັນຜູ້ຮັບໃຊ້ຂອງຄວາມຊອບທັມ ບັນສຸດທ້າຍຂອງຄົນເຫລົ່ານັ້ນຈະເປັນໄປຕາມກິຈການຂອງເຂົາ

ການທົນທຸກຂອງໂປໂລໃນຖານະອັດສາວົກ

- 16 ເຮົາກ່າວຊ້ຳອີກວ່າ ຢ່າໃຫ້ຜູ້ໃດຖືວ່າເຮົາເປັນຄົນໂງ່ ແຕ່ຖ້າມີດັ່ງນັ້ນຈຶ່ງອິດຮັບຟັງເຮົາເຫມືອນຟັງຄົນໂງ່ ເພື່ອເຮົາຈະໄດ້ອວດອ້າງຈັກຫນ້ອຍ
- 17 (ການທີ່ເຮົາກ່າວຢ່າງນັ້ນ ເຮົາບໍ່ໄດ້ກ່າວຕາມຫລັກຂອງອົງພຣະຜູ້ເປັນເຈົ້າ ແຕ່ກ່າວເຫມືອນຄົນໂງ່ທີ່ມີຄວາມໄວ້ໃຈໃນການອວດຂອງຕົນ
- 18 ເພາະວ່າມີຫລາຍຄົນອວດຕົວຕາມຢ່າງມະນຸດ ເຮົາກໍຈະອວດເຫມືອນກັນ)
- 19 ເພາະວ່າການທີ່ເຈົ້າທັງຫລາຍຍິນດີອິດຮັບຟັງຄົນໂງ່ນັ້ນ ຄົງຈະເປັນເພາະພວກເຈົ້າເປັນຜູ້ສລາດແລ້ວຕີ້
- 20 ເພາະພວກເຈົ້າຍອມທົນເອົາ ເມື່ອມີຜູ້ໃດເອົາເຈົ້າໄປເປັນຂ້ອຍ ເມື່ອມີຜູ້ໃດກິນເຈົ້າ ເມື່ອມີຜູ້ໃດຈັບເອົາຕົວເຈົ້າ ເມື່ອມີຜູ້ໃດຍົກຕົວເປັນໃຫຍ່ ຫລືເມື່ອມີຜູ້ໃດຕົບຫນ້າເຈົ້າ
- 21 ເຮົາກ່າວດ້ວຍຄວາມລະອາຍວ່າເຮົາເປັນຄົນອ່ອນແອເກີນໄປໃນເຮືອງນີ້ ບໍ່ວ່າໃຜຈະກ້າອວດໃນເຮືອງໃດ (ເຮົາກ່າວຢ່າງຄົນໂງ່) ເຮົາກໍກ້າອວດໃນເຮືອງນັ້ນເຫມືອນກັນ
- 22 ເຂົາເປັນຊາດເຮັບເຮີຫລື ເຮົາກໍເປັນເຫມືອນກັນ ເຂົາເປັນຊາວອິສຣາເອນຫລື ເຮົາກໍເປັນເຫມືອນກັນ ເຂົາເປັນເຊື້ອສາຍຂອງອັບຣາຮາມຫລື ເຮົາກໍເປັນເຫມືອນກັນ

- 23 ເຂົາເປັນຜູ້ຮັບໃຊ້ຂອງພຣະຄຣິດຫລື (ເຮົາເວົ້າຕາມຢ່າງຄົນເສັງຈິດ) ເຮົາກໍລິນກວ່າເຂົາອີກ ເຮົາໄດ້ເຮັດ
ການຫນັກລິນກວ່າເຂົາ ໄດ້ຖືກຄຸກຫລາຍກວ່າເຂົາ ໃນການຖືກຂັງນຕີ ເຮົາກໍຖືກເກີນຂນາດ ໃນການຜະ
ເຊີນພັຍ ເຮົາເກືອບຕາຍຫລາຍເທື່ອແລ້ວ
- 24 ພວກຍິງໄດ້ຂັງເຮົາຫ້າເທື່ອ ເທື່ອລະສາມສິບເກົ້າບາດ
- 25 ເຮົາໄດ້ຖືກຂັງດ້ວຍແສ້ຫວາຍສາມເທື່ອ ເຂົາໄດ້ຄວ່າງກ້ອນຫີນໃສ່ເຮົາເທື່ອນຶ່ງ ເຮົາໄດ້ຖືກສະເພົາຫລົ້ມ
ເຖິງສາມເທື່ອ ເຮົາໄດ້ຢູ່ໃນທະເລເລິກວັນນຶ່ງກັບຄືນນຶ່ງ
- 26 ເຮົາໄດ້ເດີນທາງຫລາຍເທື່ອ ເປັນການປະຈົນພັຍອັນຫນ້າຍ້ານໃນແມ່ນ້ຳ ຈາກພວກໂຈນ ຈາກເພື່ອນຮ່ວມ
ຊາດຂອງເຮົາເອງ ຈາກພວກນອກຊາດ ໃນບ້ານເມືອງ ໃນປ່າ ໃນທະເລ ຖ້າມາກາງພວກພິນ້ອງທີ່ບໍ່ສັດຊື່
- 27 ຜະເຊີນໃນການຫນັກຫນ່ວງແລະຍາກລຳບາກ ໃນການອົດຫລັບອົດນອນຫລາຍຄືນ ໃນການອົດເຂົ້າຢາກ
ນ້ຳ ໃນການອົດອາຫານຫລາຍເທື່ອ ໃນການຖືກຫນາວແລະເປືອຍຕົວ
- 28 ແລະນອກຈາກການອື່ນໆທີ່ເຮົາຍັງບໍ່ໄດ້ຍົກມາໃຫ້ຟັງ ກໍຍັງມີພາຣະປະຈຳວັນຂອງເຮົາ ຄືຄວາມຫ່ວງໃຍ
ເຖິງຄຣິສຕະຈັກທັງປວງ
- 29 ມີໃຜແດ່ທີ່ອ່ອນແຮງ ແລະເຮົາບໍ່ໄດ້ອ່ອນແຮງນຳ ມີໃຜແດ່ທີ່ຖືກສະດູ ແລະເຮົາບໍ່ໄດ້ຮ້ອນຮົນໃຈດ້ວຍ
- 30 ຖ້າເຮົາຈຳເປັນຕ້ອງອວດຕົວກ່ຽວກັບຄວາມອ່ອນແຮງຂອງເຮົາ
- 31 ພຣະອົງຜູ້ຊົງເປັນພຣະເຈົ້າແລະຊົງເປັນພຣະບິດາຂອງພຣະເຢຊູຄຣິດ ພຣະອົງຊົງເປັນຜູ້ທີ່ຄວນແກ່ການ
ສັອເສີນເປັນນິດ ພຣະອົງກໍຊົງຊາບວ່າເຮົາບໍ່ໄດ້ເວົ້າຕົວະ
- 32 ຜູ້ວ່າຣາຊການເມືອງຂອງກະສັດອາເຣຕາໃນນະຄອນດາມັສກັສ ໄດ້ໃຫ້ທະຫານເຝົ້ານະຄອນໄວ້ເພື່ອຈະຈັບ
ຕົວເຮົາ
- 33 ແຕ່ເຂົາໄດ້ເອົາເຮົາໃສ່ກວຍໃຫຍ່ຢ່ອນລົງທາງປ່ອງຢ້ຽມໃນກຳແພງນະຄອນ ເຮົາຈຶ່ງພົ້ນຈາກເງື້ອມມືຂອງ
ທ່ານ

12. ນິມິດແລະການຊົງສະແດງທີ່ໂປໂລໄດ້ຮັບຈາກພຣະເຈົ້າ

- 1 ເຖິງຈະບໍ່ມີປໂຍດອັນໃດກໍຕາມ ເຮົາກໍຈຳເປັນຕ້ອງອວດຕົວ ແຕ່ເຮົາຈະເລົ່າເຖິງນິມິດແລະການສະແດງຊຶ່ງ
ມາຈາກອົງພຣະຜູ້ເປັນເຈົ້າ
- 2 ແຕ່ສິບສີ່ປີມາແລ້ວເຮົາຮູ້ຈັກຄຣິສະຕຽນຜູ້ນຶ່ງ ຜູ້ນັ້ນໄດ້ຖືກຮັບຂຶ້ນໄປເຖິງສວັນຊັ້ນສາມ (ແຕ່ຈະໄປທັງກາຍ
ຫລືນອກກາຍເຮົາກໍບໍ່ຮູ້ ພຣະເຈົ້າເທົ່ານັ້ນເປັນຜູ້ຊົງຊາບ)
- 3 ເຮົາຮູ້ຈັກວ່າຄົນນັ້ນໄດ້ຮັບຂຶ້ນໄປເຖິງທີ່ສຸຂະເສີມ (ແຕ່ຈະໄປທັງກາຍຫລືນອກກາຍເຮົາກໍບໍ່ຮູ້ ພຣະເຈົ້າເທົ່າ
ນັ້ນເປັນຜູ້ຊົງຊາບ)
- 4 ຄົນນັ້ນໄດ້ຍິນສຽງທີ່ຈະກ່າວອອກເປັນຄຳບໍ່ໄດ້ ແລະເປັນສິ່ງທີ່ທ້າມມະນຸດບໍ່ໃຫ້ເປີດເຜີຍ

- 5 ສຳລັບຄົນຜູ້ນັ້ນແຫລະ, ເຮົາອວດໄດ້ ແຕ່ສຳລັບເຮົາເອງຈະບໍ່ອວດຕົວ ເວັ້ນແຕ່ຈະອວດໃນຄວາມອ່ອນແຮງຂອງເຮົາ
- 6 ເພາະເຖິງແມ່ນວ່າເຮົາຢາກອວດຕົວ ເຮົາກໍບໍ່ເປັນຄົນໂງ່ ເພາະເຮົາກ່າວຕາມຄວາມຈິງ ແຕ່ເຮົາອົດກັນໄວ້ ກໍເພາະຢ້ານວ່າຈະມີບາງຄົນຍົກຍ້ອງເຮົາ ເກີນກວ່າທີ່ເຂົາໄດ້ຮູ້ຈາກການເຫັນແລະຟັງເຮົານັ້ນ
- 7 ແລະເພື່ອບໍ່ໃຫ້ເຮົາຍົກຍ້ອງຕົວຈົນເກີນໄປເນື່ອງຈາກການຊົງສະແດງອັນຫລວງຫລາຍຊຶ່ງມາຈາກພຣະເຈົ້າ ພຣະເຈົ້າໄດ້ຊົງບັນດານໃຫ້ມີສັ່ງໝາມໃນເນື້ອກາຍຂອງເຮົາ ເປັນບໍລິວານຂອງຊາຕານທີ່ທຸບຕິເຮົາ ເພື່ອບໍ່ໃຫ້ເຮົາຍົກຍ້ອງຕົວຈົນເກີນໄປ
- 8 ເຮືອງສິ່ງນັ້ນເຮົາໄດ້ອ້ອນວອນທູນຂໍອົງພຣະຜູ້ເປັນເຈົ້າເຖິງສາມເທື່ອ ໃຫ້ມັນພົ້ນໄປຈາກເຮົາ
- 9 ແຕ່ພຣະອົງຊົງກ່າວແກ່ເຮົາວ່າ, “ການທີ່ເຈົ້າມີຄຸນຈາກເຮົາ ກໍພໍສຳລັບເຈົ້າແລ້ວ ດ້ວຍວ່າຄວາມ ອ່ອນແອ ມີຢູ່ທີ່ໃດ ເດດຂອງເຮົາກໍມີຮິດຂຶ້ນເຕັມຂນາດຢູ່ທີ່ນັ້ນ” ເຫດສັນນັ້ນເຮົາຈຶ່ງມີຄວາມພາກພູມໃຈໃນບັນດາຄວາມອ່ອນແອຂອງເຮົາດີກວ່າ ເພື່ອຮິດເດດຂອງພຣະຄຣິດຈະບັງຮົ່ມເຮົາໄວ້
- 10 ສັນນັ້ນ ເພາະເຫັນແກ່ພຣະຄຣິດເຮົາຈຶ່ງຊື່ນໃຈໃນບັນດາຄວາມອ່ອນແອ ໃນການຖືກຫມິ່ນປມາດ ໃນຄວາມຍາກລຳບາກ ໃນການຖືກຂົ່ມເຫັງ ແລະໃນຄວາມຍາກຈົນ ເພາະວ່າເຮົາອ່ອນແອເມື່ອໃດ ເຮົາກໍຈະແຂງແຮງເມື່ອນັ້ນ

ຄວາມຫ່ວງໄຍຂອງໂປໂລເຖິງຄຣິສຕະຈັກໂກຣິນໂທ

- 11 ເຮົາກາຍເປັນຄົນໂງ່ແລ້ວ ເຈົ້າທັງຫລາຍໄດ້ບັງຄັບເຮົາໃຫ້ເປັນ ເພາະວ່າສົມຄວນແລ້ວທີ່ພວກເຈົ້າຈະຍ້ອງຍໍເຮົາ ເຖິງແມ່ນວ່າເຮົາບໍ່ເປັນຜູ້ດີວິເສດກໍຈິງ ເຮົາກໍບໍ່ຕຳຕ້ອຍກວ່າອັດສາວິກຊັ້ນຜູ້ໃຫຍ່ເຫລົ່ານັ້ນໃນປະການນຶ່ງປະການໃດ
- 12 ແທ້ຈິງ, ລັກສະນະຂອງອັດສາວິກໄດ້ປາກົດຢ່າງແຈ່ມແຈ້ງໃນຖ້ຳມາກາງພວກເຈົ້າ ໂດຍຄວາມພຽນ ໂດຍການສຳຄັນ ໂດຍການອັດສະຈັນ ແລະໂດຍການອິດທິຣິດ
- 13 ເພາະວ່າເຈົ້າທັງຫລາຍເສັງປຽບຕໍ່ຄຣິສຕະຈັກອື່ນໆໃນຂໍ້ໃດແດ່ ເວັ້ນໄວ້ແຕ່ໃນຂໍ້ນີ້ ຄືເຮົາບໍ່ໄດ້ເປັນພາຣະອັນຫນັກແກ່ພວກເຈົ້າ ການຜິດນັ້ນຂໍພຣະເຈົ້າຊົງໃຫ້ອະພິຍໂທດແກ່ເຮົາແດ່ຖ້ອນ
- 14 ນີ້ແຫລະເປັນເທື່ອທີ່ສາມທີ່ເຮົາຕຽມພ້ອມທີ່ຈະມາຫາເຈົ້າທັງຫລາຍແລະເຮົາຈະບໍ່ເປັນພາຣະອັນຫນັກແກ່ພວກເຈົ້າ ເພາະວ່າເຮົາບໍ່ຕ້ອງການສິ່ງໃດຈາກພວກເຈົ້າ ແຕ່ວ່າຕ້ອງການຕົວພວກເຈົ້າ ເຫດວ່າທີ່ລູກຈະທ້ອນໂຮມຊັບໄວ້ສຳລັບພໍ່ແມ່ກໍບໍ່ສົມຄວນ ແຕ່ວ່າແມ່ນພໍ່ແມ່ເປັນຜູ້ທ້ອນໂຮມຊັບໄວ້ສຳລັບລູກ
- 15 ຝ່າຍເຮົາກໍມີຄວາມຍິນດີທີ່ຈະສລະຊັບແລະເທື່ອແຮງທັງຫມົດເພື່ອເຈົ້າທັງຫລາຍ ເມື່ອເຮົາຮັກພວກເຈົ້າ ຫລາຍຂຶ້ນເຖິງພຽງນີ້ ພວກເຈົ້າຈະກັບຮັກເຮົາຫນ້ອຍລົງຫລື
- 16 ບາງທີ່ເຈົ້າທັງຫລາຍຈະຍອມຮັບວ່າເຮົາບໍ່ໄດ້ເປັນພາຣະອັນຫນັກແກ່ພວກເຈົ້າ ແຕ່ພວກເຈົ້າຄົງກ່າວວ່າເຮົາໃຊ້ເລ່ລຽມຜົກຈັບພວກເຈົ້າດ້ວຍກິນອຸບາຍ
- 17 ເຮົາໄດ້ໂກງເອົາປໂຍດອັນໃດຈາກພວກເຈົ້າແດ່ຫລື ໃນການທີ່ເຮົາໄດ້ໃຊ້ຄົນເຫລົ່ານັ້ນໄປຫາພວກເຈົ້າ

- 18 ເຮົາໄດ້ວອນຂໍໃຫ້ຕິໂຕໄປແລະໃຊ້ໃຫ້ນ້ອງນັ້ນໄປດ້ວຍ ຕິໂຕໄດ້ໂກງເອົາປໂຍດອັນໃດຈາກພວກເຈົ້າແດ່ ເຮົາທັງສອງບໍ່ໄດ້ດຳເນີນການດ້ວຍນ້ຳໃຈອັນດຽວກັນດອກຫລື ເຮົາບໍ່ໄດ້ທຽວໃນຮ່ອງຮອຍອັນດຽວກັນຫລື
- 19 ເຈົ້າທັງຫລາຍຄົງຄຶດຢູ່ຕອດມາວ່າເຮົາກ່າວແກ້ຕົວຕໍ່ພວກເຈົ້າ ທີ່ຈິງ, ເຮົາກ່າວໃນພຣະຄຣິດເໝືອນເຮົາ ຢູ່ຕໍ່ພຣະພັກພຣະເຈົ້າ ແລະພິນ້ອງທີ່ຮັກຂອງເຮົາເອີຍ ສິ່ງສາຣະພັດທີ່ເຮົາໄດ້ເຮັດນັ້ນ ເຮົາເຮັດເພື່ອໃຫ້ ເຈົ້າທັງຫລາຍຈະເຣີນຂຶ້ນ
- 20 ເພາະເຮົາຄຶດຢ້ານວ່າເມື່ອເຮົາມາເຖິງແລ້ວ ເຮົາອາດຈະບໍ່ເຫັນພວກເຈົ້າເໝືອນຢ່າງທີ່ເຮົາຢາກເຫັນ ແລະ ພວກເຈົ້າຈະບໍ່ເຫັນເຮົາເໝືອນຢ່າງທີ່ພວກເຈົ້າຢາກເຫັນຄື ຢ້ານວ່າບໍ່ເຫດໃດກໍເຫດນຶ່ງ ຈະມີການຜິດຖຽງ ກັນ ການອິດສາກັນ ການຄຽດກັນ ການຄຶດໃຫຍ່ໃຜ່ສູງຕໍ່ກັນ ການນິນທາກັນ ການຊຸບຊີບສໍ່ສຽດກັນ ການຂີ້ອົ່ງຈອງຫອງ ແລະການເກະກະວຸ້ນວາຍກັນ
- 21 ເຮົາຢ້ານວ່າເມື່ອເຮົາກັບມາເຖິງແລ້ວ ພຣະເຈົ້າຂອງເຮົາຈະຊົງບັນດານໃຫ້ເຮົາຖ່ອມຕົວລົງລະອາຍໃຈຕໍ່ ຫນ້າເຈົ້າທັງຫລາຍ ແລະເຮົາຈະທຸກໂສກເພາະເຫດທີ່ຫລາຍຄົນໄດ້ເຮັດຜິດບາບມາແຕ່ກ່ອນແລ້ວ ບໍ່ໄດ້ ກັບໃຈຈາກການຊົ່ວຮ້າຍ ການຫລິ້ນຊູ້ ແລະການໂລພະຕັນຫາທີ່ເຂົາໄດ້ເຮັດນັ້ນ

13.

- 1 ເທື່ອນີ້ເປັນເທື່ອທີ່ສາມທີ່ເຮົາຈະມາຫາພວກເຈົ້າ “ຂໍກ່າວຫາອັນໃດຕ້ອງມີພະຍານສອງຫລືສາມປາກ ຈຶ່ງຈະ ເປັນທີ່ເຊື່ອຖືໄດ້”
- 2 ເຮົາໄດ້ເຕືອນເຈົ້າທັງຫລາຍທີ່ເຮັດຜິດບາບມາແຕ່ກ່ອນ ແລະບັນດາຄົນອື່ນໆນັ້ນດ້ວຍ ແລະບັດນີ້ເມື່ອເຮົາ ບໍ່ຢູ່ ເຮົາຂໍຕັກເຕືອນພວກເຈົ້າອີກ ເໝືອນເມື່ອເຮົາໄດ້ຢູ່ກັບພວກເຈົ້າເທື່ອທີ່ສອງນັ້ນວ່າ ຖ້າເຮົາມາອີກເຮົາ ຈະບໍ່ຜ່ອນໂທດໃຫ້ຄົນເຫລົ່ານັ້ນ
- 3 ເພາະວ່າເຈົ້າທັງຫລາຍຕ້ອງການຈະເຫັນຫລັກຖານວ່າ ພຣະຄຣິດຊົງກ່າວທາງເຮົາ ພຣະອົງບໍ່ໄດ້ຊົງອ່ອນ ແອຕໍ່ພວກເຈົ້າ ແຕ່ຊົງມີຮິດອຳນາດໃນຖ້ຳມກາງພວກເຈົ້າ
- 4 ເພາະເຖິງແມ່ນວ່າພຣະອົງຊົງຖືກຄຶງໄວ້ເນື່ອງຈາກຊົງອ່ອນແອກໍຈິງ ພຣະອົງກໍຍັງຊົງພຣະຊົນຢູ່ເພາະຮິດ ອຳນາດຂອງພຣະເຈົ້າ ເພາະວ່າເຮົາກໍອ່ອນແອດ້ວຍກັນກັບພຣະອົງ ແຕ່ເພື່ອພວກເຈົ້າເຮົາກໍມີຊີວິດເປັນ ຢູ່ດ້ວຍກັນກັບພຣະອົງ ເພາະຮິດອຳນາດຂອງພຣະເຈົ້າ
- 5 ຈົ່ງພິຈາຣະນາເບິ່ງຕົວເອງວ່າພວກເຈົ້າຕັ້ງຢູ່ໃນຄວາມເຊື່ອຫລືບໍ່ ຈົ່ງຊັນນະສູດຕົວເອງສາ ເຈົ້າທັງຫລາຍບໍ່ ຮູ້ຫລືວ່າພຣະເຢຊູຄຣິດຊົງສະຖິດຢູ່ໃນພວກເຈົ້າ ເວັ້ນເສັງແຕ່ພວກເຈົ້າຈະຜ່ານການຊັນນະສູດບໍ່ໄດ້
- 6 ແຕ່ເຮົາຫວັງໃຈວ່າເຈົ້າທັງຫລາຍຄົງຮູ້ວ່າເຮົາບໍ່ໄດ້ເປັນຜູ້ຜ່ານການຊັນນະສູດບໍ່ໄດ້
- 7 ເຮົາອ້ອນວອນຕໍ່ພຣະເຈົ້າເພື່ອບໍ່ໃຫ້ເຈົ້າທັງຫລາຍເຮັດຊົ່ວປະການໃດ ບໍ່ໃຊ້ແຕ່ເພື່ອຈະໃຫ້ປາກົດວ່າເຮົາ ເປັນຜູ້ທີ່ຜ່ານການຊັນນະສູດໄດ້ ແຕ່ເພື່ອເຈົ້າທັງຫລາຍຈະເປັນຄົນທີ່ເຮັດເໝາະສົມ ເຖິງແມ່ນເຮົາຈະເປັນ ເໝືອນຄົນທີ່ຜ່ານການຊັນນະສູດບໍ່ໄດ້ກໍຕາມ

- 8 ເພາະວ່າເຮົາຈະເຮັດສິ່ງໃດຂັດກັບຄວາມຈິງບໍ່ໄດ້ ໄດ້ແຕ່ເຮັດເພື່ອຄວາມຈິງເທົ່ານັ້ນ
- 9 ເພາະວ່າເມື່ອເຮົາອ່ອນແອແລະເຈົ້າທັງຫລາຍເຂັ້ມແຂງນັ້ນ ເຮົາກໍຍິນດີ ເຮົາຈຶ່ງອ້ອນວອນຂໍສິ່ງນີ້ ຄືຂໍໃຫ້ເຈົ້າທັງຫລາຍຈະເຮັດຂຶ້ນຢ່າງດີທີ່ສຸດ
- 10 ເຮົາຈຶ່ງຂຽນຂໍຄວາມທັງຫລາຍນີ້ເມື່ອເຮົາບໍ່ຢູ່ນຳ ກໍເພື່ອເວລາເຮົາຢູ່ນຳແລ້ວ ເຮົາຈະບໍ່ໄດ້ກ່າວຄຳເຄັ່ງຄັດໃນການໃຊ້ອຳນາດ ທີ່ອົງພຣະຜູ້ເປັນເຈົ້າໄດ້ຊົງມອບໃຫ້ແກ່ເຮົາ ເພື່ອສ້າງພວກເຈົ້າຂຶ້ນ ບໍ່ໃຊ້ເພື່ອມ້າງເພລົງ
- 11 ໃນສຸດທ້າຍນີ້ພີ່ນ້ອງທັງຫລາຍເອີຍ ເຮົາຂໍລາພວກເຈົ້າກ່ອນ ຈົ່ງປັບປຸງໃຫ້ຕົວຈະເຮັດຂຶ້ນ ຈົ່ງຟັງຄຳວອນຂໍຂອງເຮົາ ຈົ່ງເປັນນ້ຳນຶ່ງໃຈດຽວກັນ ຈົ່ງຢູ່ຮ່ວມກັນດ້ວຍຄວາມສົງບິ ແລະພຣະເຈົ້າຜູ້ຊົງຮັກແລະຊົງປະທານສັນຕິສຸກ ຈະຊົງສະຖິດຢູ່ນຳເຈົ້າທັງຫລາຍ
- 12 ຈົ່ງທັກທາຍປາສັຍກັນດ້ວຍທັມນຽມຈູບອັນບໍລິສຸດ
- 13 ໄພ່ພົນທັງປວງຂອງພຣະເຈົ້າກໍຝາກຄວາມຄິດເຖິງມາຍັງເຈົ້າທັງຫລາຍ
- 14 ຂໍໃຫ້ພຣະຄຸນຂອງພຣະເຢຊູຄຣິດເຈົ້າ ຄວາມຮັກຂອງພຣະເຈົ້າ ແລະຄວາມຮ່ວມໃຈແຫ່ງພຣະວິນຍານບໍລິສຸດ ຈົ່ງສະຖິດຢູ່ນຳເຈົ້າທັງຫລາຍທຸກຄົນເທີນ